

ગુજરાત તથા ગાયકવાડી રાજ્યના ઇતિહાસની
અને હિંદુસ્તાનની ભૂગોળની નોટ
નકશા સાથેની

પ્રશ્નોત્તરરૂપે.

(ગુજરાતી યોધા દોરણના વિદ્યાર્થીઓ માટે)

તૈયાર કરનાર

છવણલાલ મંગનલાલ ઠાકોર

અને

ઝવેરભાઈ ઉમેદભાઈ પટેલ.

અપ્રેક્ષાવાદ—‘યુનિયન’ પ્રિન્ટિંગ પ્રેસ.

સર્વ હક્ક સ્વાધિત છે.


સંવત ૧૯૫૧. , સને ૧૯૯૫.

ક્રિસ્મસ બે આના દરવાજા.

ગુજરાત તથા ગાયકવાડી રાજ્યના ઇતિહાસની
અને હિંદુસ્તાનની ભૂગોળની નોંધ
નકશા સાથેની

પ્રશ્નોત્તરરૂપે.

(ગુજરાતી શોધા ધોરણના વિદ્યાર્થીઓ માટે)



તૈયાર કરનાર

જીવણલાલ, મગનલાલ ઠાકોર

અને

ઝવેરભાઈ ઉમેદભાઈ પટેલ.



અમદાવાદ—'યુનિયન' પ્રિન્ટિંગ પ્રેસ.




સર્વ હક સ્વાધિન છે.



સંવત ૧૯૫૧.

સને ૧૮૯૫.



કિંમત બે આના કલકાર.

પ્રસ્તાવના.

ઇતિહાસ અને જૂગાળનો વિષય ધણે રમુજી અને ઉપ-
યોગનો છે, તેમ છતાં તેનું ખરૂં તત્ત્વ બાળ વિદ્યાર્થીઓને
ખ્યાલમાં આવતું નથી અને તેમાંની કેટલીક અધરી બાળને
પૂરતી રીતે છોકરાં સમજી શકતાં નથી, એમ અમરિા જોવામાં
કેટલોક વખત થયાં આવેલું હતું. અને તેને માટે અગત્યની
બાબતોની નોટ તૈયાર કરી એક નાનું પુસ્તક સરળ અને
સહેલી ભાષામાં સવાલ જવાબના રૂપમાં જુજ કિંમત રાખી
બહાર પાડવામાં આવ્યું હોય તો વિદ્યાર્થીઓને ધણું ઉપ-
યોગી થઈ પડે એમ ધાર્યું હતું, પણ તેવી સંધિ હાલ સુધી
મળી નહોતી. હાલમાં કેટલાક મિત્રોએ તેની વધારે અગ-
ત્યતા બતાવી તે પુસ્તક બહાર પાડવાથી વિદ્યાર્થીઓને સારી
મદદરૂપ થઈ પડશે એમ ધોતાના વિચાર જણાવ્યાથી એમ
ધોરણના વિદ્યાર્થીઓને ઉપયોગી થઈ પડે એવું આ નાનું
પુસ્તક તૈયાર કરી બહાર પાડવામાં આવ્યું છે. સવાલ
જવાબ રૂપે હકીકત હોય તો સવાલ શી રીતે પૂછાય છે
અને તેના જવાબ શી રીતે અપાય છે તે હકીકત સારી રીતે
સમજાય, ઉપરાંત સવાલ જવાબના રૂપે સમજણ પણ બરા-
બર રીતે પડે એટલા માટે એ રીત અમને વધારે ઉપયોગી
લાગ્યાથી તે પ્રમાણે પુસ્તક તૈયાર કરવામાં આવ્યું છે. તેમાં
એક ખીજને લગતી હકીકત એક ઠેકાણે જણાઈ આવે
એવી રીતે સવાલો વિશેષે કરીને ગોઠવેલા છે.

ઇતિહાસ એટલે શું અને શીખેલા રાજાઓનાં જીવન
ઉપરથી શી શીખામણ મળી એ વિગેરે બાબતોના પણ
કેટલાક સવાલ જવાબ દાખલ કર્યા છે.

આ પુસ્તકમાં ચાર મુખ્ય બાબતો દાખલ કરવામાં આવી
કે. ૧ ગુજરાતના રજપૂત રાજાઓનો ઇતિહાસ, ૨ ગાય-

કવાડી રાજ્યનો ઇતિહાસ—ગ્રાંથા ધોરણ પૂરતો, ૩ હિંદુસ્તાનની ભૂગોળ અને ૪ હિંદુસ્તાનનો નકશો. આ ચાર માળતો એકઠી લેવાનું કારણ એવું છે કે ગુજરાતી ગ્રાંથા ધોરણના વિદ્યાર્થીઓને ઇતિહાસ ભૂગોળ અને નકશાનું જ્ઞાન એકજ પુસ્તક ઉપરથી મળી શકે અને પુસ્તક થોડી કિંમતે ખરીદ કરવાને પણ સુલભ પડે.

અંગ્રેજીમાં નકશાનાં જેવાં પુસ્તકો બહાર પડેલાં છે તેવાં ગુજરાતીમાં જોઈએ તેવાં બહાર પડેલાં નથી, આ કારણને કીધે આ નોટમાં હિંદુસ્તાનનો નકશો દાખલ કરીલો છે. તેથી કરીને છોકરાંને તે જોવાને તથા ચિતરવાને ઉપયોગી થઈ પડશે.

બાળ વિદ્યાર્થીઓના અભ્યાસમાં આ પુસ્તક મદદગાર રૂપ થઈ પડશે એમ અમને સંપૂર્ણ આશા છે, અને તેમ થયેલું જોઈ અમારી મેહેનત સફળ થઈ માની અમે સંતોષ પામીશું.

તા. ૧૫ માહે અક્ટોબર સને ૧૮૯૫.

મુ. વડોદરા.

તૈયાર કરનાર.

ગુજરાતના રજપૂત રાજ્યના ઇતિહાસની
નોટ.

પ્રશ્નોત્તરરૂપે.

પ્રશ્ન—ઇતિહાસ એટલે શું ?

ઉત્તર—ઇતિહાસનો હુંકો અર્થ વાત અથવા હકીકત થાય છે, એટલે જે પુસ્તકમાં રાજ કરનાર રાજાઓની વાતો લખેલી હોય છે તેને સાધારણ રીતે આપણે ઇતિહાસ કહીએ છીએ.

પ્રશ્ન—ઇતિહાસમાં સુખ્ય શી શી હકીકત આવે છે ?

જવાબ—દેશમાં કયા કયા રાજાઓ થઈ ગયા, તેમણે કેવી રીતે કેટલાં વર્ષ રાજ્ય કર્યું, તેમના વખતમાં લડાઇઓ ક્યાં ક્યાં કોની સાથે કેવી રીતે થઈ તથા ખીજા શા શા બનાવ બન્યા, તેઓ જાતે કેવા હતા, સારા રાજાઓએ દેશના સુધારાને અર્થે અને રૈયતના સુખને અર્થે શા શા ઉપાયો લીધા અને તેઓની નામનાઓ શી રીતે થઈ, નખળા રાજાઓથી રૈયતને કેવી રીતે દુઃખ થયું, તેવા રાજાઓની કેવી રીતે પડતી અને દુર્દશા થઈ, અને સારાં નરસાં કૃત્ય કરનારને તેનાં કેવાં ફળ મળ્યાં એ વિગેરે હકીકત આવેછે.

પ્રશ્ન—ગુજરાતનો ઇતિહાસ એટલે શું ?

જવાબ—જેમાં ગુજરાતના રાજાઓની હકીકત લખેલી હોય છે તેને ગુજરાતનો ઇતિહાસ કહે છે.

પ્રશ્ન—ગુજરાતમાં પ્રથમ રજપૂત રાજ્યની રાજધાની ક્યાં હતી ?

જવાબ—વલ્લભીપુરમાં.

જવાબ—વલ્લભીપુર શહેર ક્યાં હતું, અને એ રાજ્ય ક્યાં

સ્થપાયું તથા તેની ગાદીએ કેટલા રાજાઓ યઈ ગયા ?

૬૦—એ શહેર બાવનગરની ઉત્તરે જ્યાં હાલ વળા ગામ છે તેની થડમાં હતું, અને હાલ તેનું ખંડેર ત્યાં આગળ છે. એ રાજ્ય ક્યારે સ્થપાયું તથા ક્યારે અને શી રીતે નાશ પામ્યું તે બરોબર જાણવામાં આવ્યું નથી. વલ્લભીપુરની ગાદીએ ૧૮ રાજા યઈ ગયા પણ તેમનાં નામ તંત્ર તેમણે ક્યાંથી ક્યાં સુધી કેટલા વર્ષ રાજ્ય કર્યું એ વિગેરે હકીકત મળી આવી નથી, માત્ર સંવત ૨૦૦ થી તે ૪૦૦ સુધીના એટલે ઈ. સ. ૧૪૪ થી ૩૪૪ સુધીના લેખ મળ્યા છે.

૫૦—વલ્લભીપુરના છેલ્લા પાંચ રાજા કેવા નામથી ઓળખાય છે, અને છેલ્લો રાજા કયા ધર્મનો હતો ?

૬૦—શિલાદિત્ય એ નામથી ઓળખાય છે, પાંચમો શિલાદિત્ય વેદ ધર્મી અને શીવમાર્ગી હતો.

૫૦—વલ્લભીપુરનું રાજ્ય તૂટ્યા પછી ગુજરાતમાં કીયું રાજ્ય થયું ? અને તેની રાજધાની ક્યાં હતી ?

૬૦—એના પછી ચાવડા રજપૂતોનું રાજ થયું. તેની રાજધાની ઠમ્બના રણને કાંઠે પંચાસર નગરમાં હતી.

૫૦—પંચાસરમાં છેલ્લો રાજા કઈ સાલમાં કાણુ હતો ? અને તેને કોની સાથે કેવી રીતે લડાઈ થઈ હતી તેનું વર્ણન કરો ?

૬૦—છેલ્લો રાજા જયશિખર ઈ. સ. ૧૯૬ ની સાલમાં રાજ કરતો હતો, તે વેળા કનોજ દેશના કલ્યાણ નગરમાં બૂવડ નામે રાજા રાજ કરતો હતો તેણે જયશિખરની કીર્તિ અને ગુજરાતની આબાદીની વાત સંભળીને તેને જીતી લેવા સારૂ પોતાના મીર નામે સમંતને ફ્રાજ આપી મોકલ્યો. તેને જયશિખરના એનાપતિ સુરપાળે હરાવી હાંકી કાઢ્યો, તેથી બૂવડ ચાતે મોટું ભસ્કર લેઈ આવ્યો. બાવન દિવસ સુધી

પંચાસરને ઘેરો ધાલ્યો; ભારે લડાઈઓ થઈ અને તરફના હજારો લડવૈયા કતલ થયા. છેવટે જયશિખરના લશ્કરનાં ઘણાં માણસ મરી જવાથી અને તે પોતે પણ રણમાં પડવાથી પંચાસર ભૂવડને હાથ ગયું અને ગુજરાતમાં તેનું રાજ થયું.

૫૦—પંચાસર છતી લીધા પછી ભૂવડે શું કર્યું ?

૬૦—સાર પછી તેણે સોરઠ અને કચ્છના રાજાઓને તાબે કરી લીધા અને આસપાસના ખીજા જે જે રાજા હતા તેમના ઉપર ખડણી બેસાડી. પછી ગુજરાતમાં પોતાની વતી વહીવટ ચલાવવા પોતાના એક પ્રધાનને મૂકીને પોતે સ્વદેશ ગયો.

૫૦—વનરાજ કોણ હતો અને તેનું નામ વનરાજ શાથી પાડ્યું ?

૬૦—વનરાજ એ જયશિખરનો પુત્ર હતો, તેનો જન્મ વનમાં થયો માટે તેનું નામ વનરાજ પાડ્યું.

૫૦—વનરાજનો જન્મ વનમાં થવાનું શું કારણ ?

૬૦—જે વખત જયશિખરને ભૂવડની સાથે લડાઈ ચાલતી હતી તે વખત પોતાને મરવાનો વખત આવ્યો એમ જાણી જયશિખરે પોતાની રાણી રૂપસુંદરી ગર્ભવતી હોવાથી તેને તેના ભાઈ સુરપાળ સાથે વનમાં મોકલી દીધી, ત્યાં કોઈ બાલકીએ તેની સેવા ચાકરી કરી, રાણીને વનમાં કુંવર સાંપડ્યો, એ કુંવરનો જન્મ વનમાં થવાથી તેનું નામ વનરાજ પાડ્યું.

૫૦—વનરાજ શી રીતે મોટો થયો ?

૬૦—તે છ મહિનાનો થયો તે વખત શીલગુણસુરી નામે એક જૈનધર્મનો જાતિ આવ્યો, તેણે રૂપસુંદરીને તથા કુંવરને ઓળખવાથી પોતાને અપાસરે તેડી ગયો, ત્યાં વનરાજ ઉછર્યો. તે મોટી ઉમ્મરનો થયા પછી તેનો મામો સુરપાળ તેને સોરઠના કુંગરોમાં તેડી ગયો, ત્યાં વનરાજનું શર અને ચતુરાર્ધ જોઈ સુરપાળ ખુશ થયો.

૫૦—વનરાજે રાજ્યપદ શી રીતે ધારણ કર્યું ?

૬૦—દિવસે દિવસે નવા નવા મિત્રોની મદદ મળવાથી તથા જોર વધવાથી ધણીક લૂટફાટો અને લડાઇઓ કરી વનરાજે પરાક્રમ મેળવ્યું. ભૂવડે ગુજરાતની જે ઉપજ આવતી હતી તે તેની કુંવરી મીનળદેવીને આપવાનું ઠરાવેલું હતું. તે ઉપજ મીનળદેવીનાં માણસો ઉધરાવીને પુષ્કળ ધન લેઈ જતાં હતાં તેમના ઉપર હુમલો કરી તે સર્વતેણે પડાવી લીધું, અને સરસ્વતિ નદીને કાંઠે અણુહિલ્લપુર પાટણુ નામે નવું શહેર આંધી પોતાની રાજધાની કરી. ઈ. સ. ૭૪૬ માં.

૫૦—અણુહિલ્લપુર પાટણુ એ નામ શાથી પાડ્યું ? અને તે કઈ સાલમાં વસાવ્યું ?

૬૦—વનરાજ જે વખત વનમાં રહેતો હતો ત્યારે અણુહિલ્લ નામના એક ભરવાડે તેને વગડાના મારગ અને સંતાવાની જગા જતાવી મોટી સેવા બજાવી હતી, તેથી તે ભરવાડના નામની યાદગીરી રહેવા એ શહેરનું નામ અણુહિલ્લપુર પાડ્યું. તે ઈ. સ. ૭૪૬ માં વસાવ્યું.

૫૦—અણુહિલ્લ ભરવાડની પેઠે ખીજા મદદ કરનારાને માટે વનરાજે શું કરેલું ?

૬૦—શ્રીદેવી નામે વાણિયણે વનરાજની પરોણા ચાકરી વિગેરે કરી મદદ આપી હતી તેથી રાજ્યાભિષેક વખતે તેને હાથે તિલક કરાવ્યું હતું, અને આંખો નામે પ્રાણિયો વનવાસમાં તેનો કારભારી હતો તેને પોતાનો મંત્રી નીમ્યો. તે વાણિયાએ પાછળથી આંખાનેર શહેર વસાવ્યું કહેવાય છે.

૫૦—વનરાજે અણુહિલ્લપુર વસાવ્યા પછી ક્યાંથી ક્યાં સુધી કેટલાં વર્ષ રાજ કર્યું, અને તે કેટલી ઉમરે મરણ પામ્યો ?

૬૦—ઈ. સ. ૭૪૬ થી ૮૦૬ સુધી ૬૦ વર્ષ રાજ કરી

૧૧૦ વર્ષની ઉમ્મરે મરણ પામ્યો.

પ્ર૦—અણહિલપુરની ગાદીએ આવડા વંશના કયા કયા રાજા થયા ? અને તેમણે ક્યાંથી ક્યાં સુધી કેટલાં વર્ષ રાજ્ય કર્યું ?

હ૦—૧ વનરાજ.....ઈ. સ. ૭૪૬થી૮૦૬સુધી ૬૦ વર્ષ.
 ૨ યોગરાજ.....ઈ. સ. ૮૦૬થી૮૪૨સુધી ૩૬ વર્ષ.
 ૩ ક્ષેમરાજ..... ,, ૮૪૨થી૮૬૬સુધી ૨૪ વર્ષ.
 ૪ ભૂવડ..... ,, ૮૬૬થી૮૯૫સુધી ૨૯ વર્ષ.
 ૫ વિરસિંહ..... ,, ૮૯૫થી૯૨૦સુધી ૨૫ વર્ષ.
 ૬ રત્નાદિત્ય..... ,, ૯૨૦થી૯૩૫સુધી ૧૫ વર્ષ.
 ૭ સામંતસિંહ... ,, ૯૩૫થી૯૪૨સુધી ૭ વર્ષ

પ્ર૦—વનરાજ પછી કયો રાજા ગાદીએ બેઠો ? તે કેવો હતો તથા તેણે શું કામ કર્યું ?

હ૦—તેનો દીકરો યોગરાજ. તે તેના આપના જેવો પ્રતાપી હતો, લડાઈમાં ચતુર અને શૂરો હતો, અને બહુલો પણ હતો. તેણે રાજમાં અને ઉપજમાં વધારો કર્યો ને લોકોને સુખી કર્યા.

પ્ર૦—ક્ષેમરાજે રાજ કારભાર કેવી રીતે ચલાવ્યો ?

હ૦—તેણે રાજ્યમાં વધારો કર્યો અને દેશની દોલત વધારી.

પ્ર૦—રત્નાદિત્ય રાજા કેવો હતો, અને તેણે શાં શાં કામ કર્યા ?

હ૦—તે સારા ગુણવાળો, પોતાનું વચન પાળનાર, સાચો, શૂરો ને બળવાન હતો. તેણે લુચ્ચા, ચોર, ઠગારા વિગેરેને દેશમાંથી કાઢી મૂકી રૈયતને સુખ આપ્યું.

પ્ર૦—સામંતસિંહ કેવો હતો ?

હ૦—તે નબળો અને દુર્ગુણી હતો.

પ્ર૦—સામંતસિંહ પછી આવડા વંશની ગાદી કીયા વંશમાં ગઈ

હ૦—સોલંકી વંશમાં ગઈ.

પ્ર૦—આવડા વંશમાંથી રાજા સોલંકી વંશમાં શા કારણથી ગયું ?

હ૦—સામંતસિંહની બેન લીલાદેવીને કનોજના સોલંકી વં-

શના રાજા ભૂવનાદિલના રાજા નામે કુંવર સાથે પર-
જાવેલી હતી. તેના દીકરા મૂળરાજા પોતાના માતા
સામંતસિંહની ગાદી મેળવવા માટે તેની સામે બંડ
કરીને મારી નાંખ્યો અને પોતે ગાદીએ બેઠો, તેથી
આવડા વંશનું રાજ્ય સોલંકી વંશમાં ગયું.

૫૦—મૂળરાજા ગાદીએ બેઠો તે વારે તેના ઉપર કયા કયા
રાજા ચઢી આવ્યા? અને તેનું પરિણામ શું થયું?

૬૦—(૧) ઉત્તરેથી અજમેરનો રાજા ચઢી આવ્યો, પણ
તેને ધન આપીને મૂળરાજા પાછો કાઢ્યો. (૨) દક્ષિણ-
થી તૈલંગાણના રાજાએ પોતાના સેનાપતિ આર્પને
સ્વારી કરવા મોકલ્યો, પણ તેને લડાઈમાં હરાવી ન-
સાડી મૂક્યો.

૫૦—સોરઠના રાજા ગ્રહરિપુસ્તથે મૂળરાજાને શાથી લડવું પડ્યું?

૬૦—ગ્રહરિપુ સ્વતંત્ર થઈ શોમનાથની જાત્રાએ જનાર
માણસોને લૂંટી લેતો હતો, તેથી તેને સજા કરવા
સાથે મૂળરાજા તેના ઉપર ચઢાઈ કરી. સોરઠના રાજાની
મદદે કચ્છનો રાજા લાખો તથા કેટલાક તેના મિત્રો
વિગેરે ખીજા રાજાઓ ગયા. મોટી લડાઈ થઈ તેમાં
મૂળરાજા જીત્યો. ગ્રહરિપુ અને કચ્છનો રાજા લાખો
લડતાં મરણ પામ્યા; તેથી ત્યાં મૂળરાજાની સત્તા જામી.

૫૦—લાટદેશના રાજા સાથે મૂળરાજાને શાથી લડવું પડ્યું?

૬૦—તેણે મૂળરાજાનું અપમાન કર્યું હતું તે કારણથી.

૫૦—મૂળરાજા કેવો હતો તથા તેણે શાં શાં કામ કર્યાં?

૬૦—તે શુદ્ધિવાન, પરાક્રમી, લોભી અને દુષ્ટ હતો. રાજા
મેળવવા માટે તેણે પોતાના માતા તથા મોસાળ પક્ષનાં
સર્વેને મારી નાંખ્યાં. મોસાળીઆંની હત્યા કર્યાના મોટા
પાપમાંથી છૂટવા માટે તેણે બ્રાહ્મણોને ધણું દાન આપ્યાં.
વધારે વિદ્વાનોનો અપ પડવાથી તેણે ઉત્તરમાંથી બ્રા-
હ્મણોને બોલાવી ગુજરાતમાં વસાવ્યા. તેણે કેટલાક

શિવાલય બંધાવ્યાં, રૂદ્રમાળ નામે માહું દેરું તેણે
સિદ્ધપુરમાં ચણાવવા માંડયું પણ તેના વખતમાં
પૂરું થયું નહીં.

૫૦—સોલંકી વંશમાં કયા કયા રાજા થઈ ગયા ? અને
તેમણે ક્યાંથી ક્યાં સૂઝી કેટલાં વર્ષ રાજ્ય કર્યું ?

૬૦—૧ મૂળરાજ....ઈ. સ. ૯૪૨થી૯૯૭સુધી ૫૫ વર્ષ.

૨ ચામુંડ.....ઈ. સ. ૯૯૭થી ૧૦૧૦ ,, ૧૩ ,,

૩ વલ્લભસેન... ,, ૧૦૧૦ ૦ ,,

૪ દુર્લભસેન... ,, ૧૦૧૦ થી ૧૦૨૨ ,, ૧૨ ,,

૫ ભીમદેવ પહેલો ,, ૧૦૨૨થી ૧૦૭૨ ,, ૫૦ ,,

૬ કરણુ....., ૧૦૭૨થી ૧૦૮૩-૮૪,, ૨૨ ,,

૭ સિદ્ધરાજ જયસિંહ ,, ૧૦૮૪થી ૧૧૪૩,, ૪૯ ,,

૮ કુમારપાળ... ,, ૧૧૪૩ થી ૧૧૭૪ ,, ૩૧ ,,

૯ અન્નેપાળ... ,, ૧૧૭૪થી ૧૧૭૭ ,, ૩ ,,

૧૦ મૂળરાજ ખીજો } ,, ૧૧૭૭થી ૧૧૭૯ ,, ૨ ,,
(ખાળ મૂળરાજ)

૧૧ ભીમદેવ ખીજો } ,, ૧૧૭૯થી ૧૨૪૨,, ૬૩ ,,
(ભોળા ભીમ)

૧૨ ત્રિભુવનપાળ ,, ૧૧૪૨થી ૧૨૪૪ ,, ૨ ,,

૫૦—મૂળરાજ પછી કોણુ ગાદીએ બેઠો ? અને તેણે શું
કામ કર્યું ?

૬૦—તેના પછી તેનો દીકરો ચામુંડ ગાદીએ બેઠો. તેનો
આપ લાટ દેશના રાજાને જીતવા ગયો હતો તે
વખત ચામુંડે લડાઈમાં સાફ પરાક્રમ કર્યું હતો; તે
વર્ષ રાજ કરી રાજ્ય ગાદી પોતાના દીકરા વલ્લ-
ભસેનને સોંપી તે કાશીએ ગયો.

૫૦—ચામુંડને કેટલા દીકરા હતા અને તેમનાં નામ શાં ?

૬૦—તેને ત્રણ દીકરા હતા, ૧ વલ્લભસેન, ૨ દુર્લભસેન
અને ૩ નાગસજ.

૫૦—ચામુંડ પછી કોણ ગાદીએ બેઠો અને તે કવો હતો ?

૬૦—ચામુંડ પછી તેનો દીકરો વલ્લભસેન ગાદીએ બેઠો. તે દયાળુ અને સત્યવાદી હતો. ગાદીએ બેઠા પછી તે થોડા વખતમાં શીતળાથી મરણ પામ્યો.

૫૦—વલ્લભસેન પછી કોણ ગાદીએ બેઠો ? અને તેણે શાં શાં કામ કર્યાં ?

૬૦—વલ્લભસેન પછી તેનો ભાઈ દુર્લભસેન ગાદીએ બેઠો, તેણે રાજ કારભાર સારો ચલાવ્યો, અને તળાવ તથા દેહેરાં બંધાવ્યાં.

૫૦—દુર્લભસેન પછી કયો રાજ્ય થયો ?

૬૦—તેના પછી તેના ભાઈ નાગરાજનો દીકરો ભીમદેવ રાજ્ય થયો.

૫૦—ભીમદેવના વખતમાં ગુજરાત ઉપર કોણે સ્વારીઓ કરી ?

૬૦—૧ ગીજનીના સુલતાન મહમદે, અને ૨ અજમેરના ચોહાણુ રાજ્ય વિશળદેવે.

૫૦—મહમદગીજનીની ગુજરાતપરની સ્વારીનું વર્ણન કરો ?

૬૦—ઈ. સ. ૧૦૨૪ માં મહમદ મોટું લશ્કર લેઈ એકાએક ગુજરાતપર ચઢી આવ્યો; પ્રભાસપાટણુ આગળ ભીમદેવે તેની સાથે એક લડાઈ કરી તેમાં તેની હાર થવાથી તે કચ્છ ભણી નાશી જઈ કંચકોટ નામે પોતાના ગઢમાં ભરાયો. મહમદે પ્રભાસના શોમનાથનું દેરું લૂંટ્યું અને શિવલીંગના કડકા કરી પુષ્કળ ધન લેઈ ગયો. ત્યાંથી ચાલી કંચકોટને ઘેરો ઘાંટેયો. પણ ભીમદેવ ત્યાંથી નીકળી નાઠો. પુષ્કળ જન માલનો નાશ કરી મહમદ પોતાને સ્વદેશ પાછો ગયો.

૫૦—વિશળદેવે ગુજરાતપર શા માટે સ્વારી કરી તેનું વર્ણન કરો ?

૬૦—મુસલમાનોએ ભરતખંડના જે ભાગ જીતી લીધા

હતા તે પાછા લેવાને અજમેરના વિશળદેવ રાજની આગેવાની નીચે ખીજા ધણાક રાજ ચઢ્યા હતા, પણ તેમાં ગુજરાતનો રાજ ભીમદેવ સામેલ થયો નહી, માટે તેને શિક્ષા કરવા સારૂ વિશળદેવે તેના પર સ્વારી કરી, તેની સાથે ભીમદેવે લડાઈ કરી પણ તેમાં તે હાર્યો તેથી તેને ધન આપી જે ઠેકાણે યુદ્ધ થયું હતું તે ઠેકાણે વિસલનગર વસાવવા દેવાનું કમ્પુલ કરી પાછો વાળ્યો.

પ્ર૦—ભીમદેવે ક્યાં ક્યાં સ્વારી કરી તેનું વર્ણન કરો ?

ઉ૦—૧ તેણે સિંધ દેશપર સ્વારી કરી જીત મેળવી. ૨ માળવાના રાજ ભ્રેજ સાથે ભીમને અણુખનાવ હતો તેથી કાશીના કરણ રાજ સાથે મળીને ભીમેભોજ સાથે લડાઈ ચલાવી. લડાઈ ચાલતી હતી તેવામાં ભોજ મરણ પામ્યો તેથી કાશીના રાજ કરણે ભોજની ધારા નગરીનો ભંડાર લૂટી લીધો પણ તેમાંથી તેણે ભીમને ભાગ આપ્યો નહીં. .

પ્ર૦—આખું ઉપર દેલવાડામાં અને આરાસર ઉપર કુંભારીઆમાં મોટાં સુશોભિત દેહેરાં કાણે બંધાવ્યાં છે ?

ઉ૦—ભીમદેવના વખતમાં વીમળશા નામે મોટો પૈસાદાર શ્રાવક હતો તેણે.

પ્ર૦—ભીમદેવ કેવો હતો ?

ઉ૦—તે ચોર પકડવામાં તથા ગુન્હેગારોને સજા કરવામાં હુંશિયાર હતો. લડાઈ કરવામાં ચતુર અને શૂરો હતો.

પ્ર૦—ભીમદેવને કેટલા દીકરા હતા ? અને તેમાંથી તેણે કોને રાજ આપ્યું ?

ઉ૦—તેને ક્ષેમરાજ, કરણ, અને મૂળરાજ એ પ્રમાણે ત્રણ દીકરા હતા. ધરડપણમાં ઈશ્વરભજન કરવા માટે ક્ષેમરાજને રાજ્ય આપવા માંડ્યું, પણ તેણે તેની સાથે તિર્થમાં જઈ રહેવાનું કહ્યાથી કરણને રાજ્ય સોંપ્યું.

૫૦—કરણુ રાજ્યએ શાં શાં કામ કર્યો ?

૬૦—તેણે ધંધુકા, આશાવળ, મેહેવાસ વગેરેના કોળી રાજ્યઓને વશ કરી રાજ્યને મજબુત કર્યું. તેણે પોતાના નામપર કરણાવતી નગરી વસાવી હતી. મુઢેરા ગામ છે ત્યાં કરણુ સાગર નામે મોટું તળાવ અંધાવ્યું હતું, તથા ખીજે ઢેઢલેક કંઠાણે દેહેરાં અંધાવ્યાં હતાં.

૫૦—કરણુ પછી કોણુ રાજ્ય થયો ?

૬૦—તેનો દીકરો સિદ્ધરાજ જયસિંહ.

૫૦—સિદ્ધરાજ નાની વૃદ્ધમરનો હોવાથી તેનાવતી રાજ્ય કોણુ ચલાવ્યું હતું ?

૬૦—તેની મા મીનળદેવીએ.

૫૦—મીનળદેવીએ ક્યાં ક્યાં તળાવ અંધાવ્યાં હતાં ?

૬૦—૧ વિરમગામમાં મુનસર તલાવ, ને ૨ ધાળકામાં મલાવ તળાવ.

૫૦—મીનળદેવીના વખતમાં ગુજરાતપર કોણુ સ્વારી કરી હતી તેનું વર્ણન કરો ?

૬૦—જે વખતે મીનળદેવી આગરાજ સિદ્ધરાજને લેખને ગુજરાતમાં ફરવા નીકળી હતી, તે વખતે માળવાના રાજા યશોવર્માએ સ્વારી કરી હતી. કામ ચલાવનાર મંત્રીએ લડાઈ ન કરતાં તેને નાણાં આપી પાછો કાઢ્યા હતા એ વાત સિદ્ધરાજને ગમી નહી, તેથી તેણે માળવાપર ચઢાઈ કરવાની તૈયારી કરી. આર વર્ષ-સુધી યશોવર્મા સાથે લડી છેવટે તેની ધારાનગરી જીતી લેઈ તેને પકડી પાટણમાં આણ્યો.

૫૦—રાણકદેવી કોણુ હતી અને તેને માટે સિદ્ધરાજને કોની સાથે લડાઈ કરવી પડી હતી ?

૬૦—રાણકદેવી એ કોઈ કુંભારને ત્યાં ઉછરેલી રાજ્ય

પુત્રી હતી, તેનો વિવાહ સિદ્ધરાજ સાથે થયો હતો; પરંતુ લગ્ન થયા પેહેલાં જૂનાગઢનો ખેંગાર નામે રાજા તેને જોર જીલમથી લઈ જઈ પરણ્યો, તેથી સિદ્ધરાજ મોટું લશ્કર લેઈ તેની સાથે લડવા માટે સોરઠ ગયો. મોટું યુદ્ધ થયું તેમાં રાજા ખેંગાર મરાયો, અને રાણા દેવીના બે છોકરાને મારી તે વિધવા રાણીને પકડી આણી; પણ તેની સાથે ફરીથી લગ્ન ન કરતાં તે વઢવાણ આગળ સતી થઈ.

પ્ર૦—સિદ્ધરાજે શાં શાં કામ કર્યાં ? અને તેની નામના શાથી થઈ ?

ઉ૦—એણે સદસ્રલિંગ નામે મોટું તળાવ બંધાવ્યું; સિદ્ધપૂરમાં મૂળ રાજના ચણાવેલા રૂદ્રમાળને સમરાવી પૂરો કરાવ્યો; કામકામ કુવા, તળાવ, વાવ દેહેરાં વિગેરે બંધાવી લોકોને સુખી કર્યા; ધર્મ સંબંધી બધા પંથને છૂટ આપી સારી રીતે રાજ ચલાવી રાજની આબાદીમાં અને વિસ્તારમાં ઘણો વધારો કર્યો તેથી તે મહાન પ્રતાપી રાજા કહેવાયો હતો.

પ્ર૦—સિદ્ધરાજ પછી તેની ગાદીએ કોણ બેઠો ?

ઉ૦—સિદ્ધરાજના ઓરમાન કાકા ક્ષેમરાજના દીકરા દેવ પ્રસાદના દીકરા ત્રીભુવન પાળનો દીકરો કુમારપાળ ગાદીએ બેઠો.

પ્ર૦—કુમારપાળને પરદેશમાં શાથી રખડવું પડ્યું હતું ? અને તેને ગાદી શી રીતે મળી ?

ઉ૦—સિદ્ધરાજને પુત્ર નહીં હોવાથી તેના પછી ગાદીએ કુમારપાળ બેસે નહીં એવી સિદ્ધરાજની મરજ હતી, માટે તેણે કુમારપાળને પકડવાનું કર્યું, તે બીકથી તે પરદેશમાં નાસતો ફરતો હતો. સિદ્ધરાજનું મરણ થયા પછી તે તુરત પાટણ આવ્યો, અને તેનો બ-

તેવી કહાનદેવ જે સિદ્ધરાજનો સામત હતો તેની તથા ખીજા મંત્રીઓની મદદથી ગાદીએ બેઠો.

૫૦—કુમારપાળને ગાદીએ બેઠા પછી કોની કોની સાથે લગાઈઓ થઈ ?

૬૦—ગુજરાતના કેટલાક સરદારોએ અંડ કર્યા તે સર્વને કુમારપાળે હરાવ્યા. નાગોરનો રાજા “આન્ન” ચઢી આવ્યો તેને લગાઈમાં ધાવણ કરી નામે કર્યો. માળવાના રાજાએ સ્વારી કરી તેનો પણ પરાજય કર્યો. સારપછી કોકણના રાજા મલ્લિકાગર્જનને પણ તેના સામંત આશ્રમદેવે યુદ્ધમાં હણી તેનીરાજધાની હુંડીલીધી.

૫૦—કુમારપાળ જૈનધર્મ શાથી પાળતો હતો ?

૬૦—સિદ્ધરાજના ભયથી તે નાસતો ફરતો હતો તે વારે ઉદયાન મંત્રી હેમાચાર્ય વગેરે જૈનોની તેને સારી મદદ મળી હતી, તેથી રાજા મળે તો શ્રાવક થવાનું તેણે વચન આપ્યું હતું તે વચન પાળીને તે શ્રાવક થયો હતો.

૫૦—કુમારપાળે શાં શાં કામ કરાવ્યાં ? અને તે શાથી કેટલી ઉમ્મરે કઈ સાલમાં મરણ પામ્યો ?

૬૦—તેણે ધાત્રુંક પારસનાથનાં દેહેરાં તથા શિવાલય અંધાવ્યાં; પ્રભાસમાં શોભનાથનું મોટું દેહેરું જે તે સમરાવ્યું. એને રક્તપિત્તનો (પત્તનો) રોગ થયાથી ૮૧ વર્ષની ઉમ્મરે મરણ પામ્યો. ઈ. સ. ૧૮૭૪ માં.

૫૦—કુમારપાળ પછી કોણ ગાદીએ બેઠો અને તેણે શાં શાં કામ કર્યાં ?

૬૦—એના પછી તેના ભાઈ મહીપાળનો દીકરો અન્નેપાળ ગાદીએ બેઠો; એ શિવધર્મી હતો તેથી કુમારપાળે અંધાવેલાં જૈન દેહેરાં તોડી નાંખાવ્યાં અને કેટલાક જૈન ધર્મના મંત્રીઓ તથા સરદારોને મારી નાંખાવ્યા.

૫૦—અન્નેપાળને કોણે, કેવી રીતે, કઈ સાલમાં મારી નાંખ્યો ? અને તેણે કેટલાં વર્ષ રાજ્ય કર્યું.

કિં—મેહેલના કોઇ પોળીઆએ તેની છાતીમાં કઠાર મારી પ્રાણ લીધો, ઈ. સ. ૧૧૭૭ માં. તેણે ઇ. સ. ૧૧૭૪ થી ૧૧૭૭ સુધી ત્રણ વર્ષ રાજ્ય કર્યું.

પ્ર૦—અજેપાળ પછી કોણ ગાદીએ બેઠો? અને તેના વતી રાજ્ય કોણે ચલાવ્યું?

કિં—અજેપાળ પછી તેનો દીકરો આળમૂળરાજ ગાદીએ બેઠો. તે નાનો હોવાથી તેના વતી તેની મા નાયકાદેવીએ બે વર્ષ રાજ્ય કારભાર ચલાવ્યો.

પ્ર૦—આળમૂળરાજના વખતમાં ગુજરાતપર કોણે ચઢાઈ કરી હતી?

કિં—અફઘાનિસ્તાનના શહાબુદ્દીન ઘોરીએ ચઢાઈ કરી હતી; તેને મૂળરાજના કાકા ભીમે હરાવી કાઢી મૂક્યો.

પ્ર૦—આળમૂળરાજ પછી ગાદીએ કોણ બેઠો?

કિં—તેનો કાકો ભીમદેવ.

પ્ર૦—ભીમદેવને શોમેશ્વર તથા પૃથુરાજ સાથે શાથી લડાઈ થઈ?

કિં—અજમેરના રાજા શોમેશ્વરને પૃથુરાજ નામે દીકરો હતો, તે તેની માના આપની દિલ્લીની ગાદીએ રાજ કરતો હતો. પૃથુરાજનો વિવાહ આયુના રાજની કુંવરી વેરે થયેલો હતો તેમ છતાં મોળાભીમે તેનું માગું કર્યું. કુંવરીના આપે તે વાતની ના પાડી, ને કન્યાને અજમેર મોકલી દીધી. તેથી ભીમ મોટી ફોજ લઈ આયુપર ચઢ્યો, આયુના રાજને હરાવી અજમેર સુધી નસાડ્યો, ત્યાં પણ જુદાં થયું તેમાં શોમેશ્વર મરાયો ને ભીમ જીત મેળવી પાટણ આવ્યો. પોતાના આપ શોમેશ્વરને માર્યાનું વેર લેવાને માટે પૃથુરાજ મોટી ફોજ લઈ ગુજરાતપર ચઢ્યો, ત્યાં આગળ મોટી લડાઈ થઈ તેમાં ભીમ હાર્યો.

૫૦—કુતપુદ્દીન કોણ હતો, અને તેણે ગુજરાતપર ક્યારે સ્વારી કરી ?

૬૦—કુતપુદ્દીન એ શહાપુદ્દીન ઘોરીનો ગુલામ હતો. શહા-પુદ્દીને પૃથુરાજને હરાવી મારી નાંખ્યો અને કુત-પુદ્દીનને દીક્ષી તથા અજમેરનો સુબો ઠરાવ્યો. તેણે ઈ. સં. ૧૧૯૪ માં ગુજરાતમાં આવી ભીમને હરાવી મુલક લૂટી લીધો.

૫૦—ભીમદેવની પાછળથી કેવી દુર્દશા થઈ ?

૭૦—કુતપુદ્દીન લૂંટ કરીને ગયો, ત્યાર પછી ભીમદેવ ખીખ રાજ્યનો જોડો મળીને તેને અજમેરમાંથી કાઢી મૂકવા માટે ચઢ્યો. કુતપુદ્દીનને હરાવી ધાયલ કર્યો, પણ તેના પાદશાહે મદદ મોકલવાથી પાછો અણહિલપુર આવીને તે કબ્જે કર્યું અને ભીમને નસાડ્યો; પરંતુ ભીમે ફરીને મુસલમાનો પાસેથી ગુજરાતનો કબ્જો લીધો, પણ તે સુબે રાજ કરી શક્યો નહી. ઈ. સ. ૧૨૨૪ માં જયતસિંહ સોલંકીએ ભીમદેવ પાસેથી અણહિલપુર લેઈ કબ્જે કરી પોતાની દુવાઈ ફેરવી, પણ ત્રણ ચાર વર્ષમાં ફરીને ભીમે રાજ્ય પાછું લીધું.

૫૦—લવણપ્રસાદ કોણ હતો અને તેણે શું કર્યું ?

૭૦—એ અણોરાજ વાઘેલાનો દીકરો હતો. અણોરાજ સા-મંતે રાજ્યનો ખચાવ કરવામાં પાટણના રાજાને સારી મદદ કરવાથી તેના દીકરા લવણપ્રસાદને ભોળાભીમે પોતાનો પ્રધાન ઠરાવ્યો હતો. પાછળથી તે એને અણખનાવ થવાથી લવણપ્રસાદે ભીમ સાથે અંડ ઉઠાવી રાજ્યનો કેટલોક ભાગ કબ્જે કરી લઈ ઘો-ળકામાં પોતાની રાજધાની કરી.

૫૦—ભીમ કેવો હતો અને તેણે કેટલા વર્ષ રાજ્ય કર્યું

૩૦—એ ચઢાઉ અને અવિચારી હતો તેથી એને ભોળા-
ભીમ કહે છે. એણે ઈ. સ. ૧૧૭૯ થી ૧૨૪૨ સુધી
૬૩ વર્ષ રાજ્ય કર્યું.

પ્ર૦—ભીમદેવ પછી કોણુ ગાદીએ બેઠો ને તેણે કેટલા
વર્ષ રાજ્ય કર્યું ?

ઉ૦—એના પછી ત્રિભૂવનપાળ રાજ્ય થયો; તેણે ઈ. સ.
૧૨૪૨ થી ૧૨૪૪ સુધી એ વર્ષ રાજ્ય કર્યું.

પ્ર૦—સોલંકી વંશમાંથી વાઘેલા વંશમાં રાજ્ય શી રીતે ગયું ?

ઉ૦—સોલંકી વંશના છેવટના રાજાઓ નમળા પડી જવા
લાગ્યા તેથી ઉપર લખ્યા પ્રમાણે ભોળાભીમના વખત-
માં રાણા લવણપ્રસાદ વાઘેલાએ ઘોળકામાં રાજધાની
કરી. લવણપ્રસાદનો કુંવર વિરઘવળ થયો ને તેના
પછી તેનો દીકરો વિશળદેવ વાઘેલો થયો; તેણે
સોલંકી વંશના છેલ્લા રાજા ત્રિભૂવનપાળ પાસેથી
રાજ્ય છીનવી લઈ પાટણની ગાદીએ તે પોતે રાજ્ય
કરવા લાગ્યો. ઈ. સ. ૧૨૪૪.

પ્ર૦—વાઘેલા વંશના કેટલા રાજા થયા અને તેમણે ક્યાંથી
ક્યાં સુધી કેટલા વર્ષ રાજ્ય કર્યું ?

ઉ૦—૧ વિશળદેવ....ઈ. સ. ૧૨૪૪થી ૧૨૬૨ સુધી ૧૮ વર્ષ.
૨ અર્જુનદેવ.....,, ૧૨૬૨થી ૧૨૭૫ સુધી ૧૩ વર્ષ.
૩ સારંગદેવ.....,, ૧૨૭૫થી ૧૨૭૯ સુધી ૪ વર્ષ,
૪ કરણદેવ.....,, ૧૨૭૯થી ૧૩૦૪ સુધી ૨૫ વર્ષ.

પ્ર૦—વાઘેલા વંશના રાજા કેવા થયા, અને તેનું પરિ-
ણામ શું થયું ?

ઉ૦—શૂરા રાજા વિશળદેવે પોતાની સત્તા આખા ગુજરાત
ઉપર બેસાડી, પણ તેના પછીના રાજા નમળા થયા,
તેઓ આળસ અને મોજ મઝામાં પડ્યા. લાહોર,
દિલ્હી, કનોજ, અજમેર વગેરે રજપૂતોનાં બળવાન

રાજ્યો મુસલમાનોએ છતી લીધાં હતાં, એવા બળ-
વાન શત્રુ થડમાં છે તેનો ભય રાજ્યો નહી, તેથી
છેવટે તેઓએ પોતાનું રાજ્ય ખોયું.

૫૦—વાઘેલા વંશની સમાપ્તિ શી રીતે થઈ?

૬૦—વાઘેલા વંશનો છેલ્લો રાજા કરણુઘેલો હતો. તેના
વખતમાં દિલ્હીના પાદશાહ અલાઉદ્દીને પોતાના
ભાઈ અલફખાનને તથા વજીર નશરતખાનને
મોટી ફોજ આપી ગુજરાત છતી લેવા મોકલ્યા.
કરણુઘેલો ત્યાંથી નાશી દક્ષિણના પહાડી મુલકમાં
જતો રહ્યો, અને ગુજરાતમાં મુસલમાનોનું રાજ્ય
થયું. ઈ. સ. ૧૩૦૪.

૫૦—કરણુઘેલાની કેવી દુર્દશા થઈ?

૬૦—કરણુઘેલો મુસલમાનોથી લારી નાશકની ઉત્તરે આ-
ગલાણુના પહાડી મુલકમાં ભરાયો હતો. તેની રા-
ણીએને પકડી દિલ્હી લેઈ ગયા, તેમાં કમળાદેવી
હતી તે અલાઉદ્દીન પાદશાહની માનીતી બેગમ થઈ.
એ કમળાદેવીને દેવળદેવી નામે દીકરી હતી તે
આ વખત કરણુની સાથે હતી, તેથી કમળાદેવીએ
પાદશાહને શીખવી કરણુ પાસેથી બળત્તારે પકડી
મંગાવી તેને અલાઉદ્દીનના દીકરા સાથે પરણાવી.
ભિચારો કરણુઘેલો રાજ્ય ખોઈ બેઠો, રાણીએ ખોઈ
બેઠો તેથી દુઃખનો માર્યો પરદેશમાં રઝળી રખડી-
ને મરણ પામ્યો.

૫૦—મુસલમાનોએ દેશની કેવી ખરાબી કરી?

૬૦—ગુજરાતની રાજ્ય ગાદી પરદેશી અને પરધર્મી મુસ-
લમાનોને હાથ ગયા પછી તેઓએ લોકોને વટાળ્યા,
તેમના લશ્કરે ખેતરો, ગામડાં, અને શેહેરો લૂટ્યાં,
ખાળ્યાં. શ્રદ્ધાળુ વગેરે હિંદુનાં દેહોનાં તોળાં ને

લોકોને પરાક્રમ દિન કરી નાંખ્યા.

૫૦—ગુજરાતમાં ચાવડા સોલંકી અને વાઘેલા એ પ્રમાણે ત્રણ વંશના જે જૂદા જૂદા રજપૂત રાજા થઈ ગયા તેઓના રાજ્યકારભારનો એકંદરે ટુંકાણમાં મુકામલો બતાવો ?

ઉ૦—વલ્લભીપુર અને પંચાસરના રાજ્ય સંબંધી જોઈએ તેવી હકીકત જાણવામાં આવી નથી. પાટણની ગાદી ઉપર ચાવડા સોલંકી અને વાઘેલા રાજા થઈ ગયા, ચાવડા રાજાઓએ બળવાન રાજ્યનો પાયો ચણ્યો, દેશ આબાદ કર્યો, અને લોકોને સુખી કર્યા. સોલંકી રાજાઓએ રાજ્યનો વિસ્તાર અને લક્ષ્મી વધારી રાજ્યનો બંદોબસ્ત સારો રાખ્યો, દેશમાં સુધારો કર્યો, લોકોપયોગી કામો ધણું કર્યા, પ્રજાની વૃદ્ધિ અને ચઢતી થવા તરફ લક્ષ આપ્યું, અને બહારના શત્રુઓની સ્વારીઓથી દેશનું રક્ષણ કરી રાજ્યનો મહિમા વધાર્યો. વનરાજ જેવા બળવાન રાજાએ સ્થાપેલું અને સિદ્ધરાજ અને કુમારપાળ જેવા પ્રતાપી રાજાઓએ આબાદ કરેલું રાજ્ય સંભાળવાનું ને સાચવવાનું કામ વાઘેલા રાજાઓનું હતું, પણ મુસલમાન શત્રુઓથી તેઓ એત્યા નહીં અને આજસ તથા મોજમજામાં પડી રાજ્ય ખોઈ બેઠા.

૫૦—ગુજરાતના રજપૂત રાજાઓનો ઇતિહાસ તમે શીખી ગયા તે ઉપરથી તમે શી શી શિખામણ લીધી તે ટુંકામાં કહો ?

ઉ૦—વનરાજના ઇતિહાસ પરથી જાણાય છે કે, જે માણસ હિંમત અને ખંતથી પોતાના કામમાં એક સરખી રીતે મચ્યો રહે છે અને અનેક આપત્તિઓ આવી પડે તોપણ ડગતો નથી તે છેવટ પોતાના

કામમાં કૃતેદ મેળવે છે. જે માણસ નાનપણથીજ દુઃખી સ્થિતિમાં ઉછરેસો હોય છે તે મોટપણે આવી પડના દુઃખથી ડરતો નથી.

મૂળરાજના ઈતિહાસ પરથી જણાય જણાય છે કે, જે માણસ લોભી અને દુષ્ટ હોય છે તે નકારાં કામ કરતાં ડરતો નથી, જે માણસ નકારાં કામ કરે છે તે સ્વાભાવિક રીતે ખીજા માણસોના ધિક્કારને પાત્ર થાય છે, અને ઘર-ઉપણમાં નકારાં કૃત્યો તેને વાગેલા આણુની માફક સાલે છે, અત્યંત પરતાવો થઈ તેનું મરણ ઘણી દુઃખી સ્થિતિમાં થાય છે.

મીનજદેવી અને નાયકીદેવીની વાત પરથી જણાય છે કે, સ્ત્રીઓ પણ હુશિયાર, બહાદુર અને રાજકારભાર ચલાવી શકે એવી નીકળે છે.

સિદ્ધરાજના ઈતિહાસ પરથી જણાય છે કે, સારો માણસ ઋમેશાં સારાં કૃત્યોજ કરે છે, તેની મતિ સારી રહે છે, એટલું જ નહિ પણ તે ખીજાઓને સુખી કરવાને બનતી મહેનત કરે છે, અને તેઓની હિંદગી સુખમાં જાય છે.

ખીજા રાજાઓના ઈતિહાસ જોતાં જણાય છે કે, સારાં કામનાં સારાં અને નકારાં કામનાં નકારાં ફળ મળે છે, જે માણસ પોતાના શત્રુઓથી ચેતીને ચાલતો નથી તે વિપત્તિમાં આવી પડે છે. શરા અને હિંદગી માણસો સુખી અને નયજાને નિશ્દેગી માણસો દુઃખી હોય છે. કણ્યાનું મોં કાળું છે, સંપમાં સુખ અને દુઃસંપમાં દુઃખ રહેલું છે.

શ્રી.

ગાયકવાડી રાજ્યના ઇતિહાસની નોટ.

પ્રશ્નોત્તરરૂપે.

પ્ર૦—મરેઠા લોકો ગુજરાતમાં કંઈ સાલથી શા માટે આવવા લાગ્યા ?

ઉ૦—મરેઠી રાજ્યનો સ્થાપનાર શિવાજીજીએ ઈ. સ. ૧૬૬૪ માં પુના શહેરમાં મરેઠી રાજ્ય સ્થાપ્યું, તેણે ઈ. સ. ૧૬૬૬ માં પેહેલીવાર ત્યાં ઈ. સ. ૧૬૭૦ માં ખીજવાર એ રીતે જે બીર ગુજરાતમાં આવી સુરત શહેર લૂંટ્યું. એ રીતે લૂટ મેળવવાની લાલચથી મરેઠા લોકોનો ગુજરાતમાં પગ પેસારો થયો.

પ્ર૦—ગુજરાતમાં ખંડણી ઉધરાવવાની શરૂવાત કોણે કરી ?

ઉ૦—શિવાજીની ત્રીજી પેઢીએ શાહુ રાજ થયો, તે વખત તેનો સેનાપતિ ખંડેરાવ દાબાડે હતો, તેણે ગુજરાતમાં આવી ખંડણી ઉધરાવવી શરૂ કરી. એની સાથે દામાજીરાવ ગાયકવાડ ગુજરાતમાં આવ્યા હતા.

પ્ર૦—દામાજીરાવ ગાયકવાડ કોણ હતા, અને તેઓ કોના નોકર હતા ?

ઉ૦—પુના શહેરની પાસેના દાવડી ગામના રહેનાર ઝીંગોજી આવનાના ભાઈ દામાજીરાવ ગાયકવાડ હતા, તેઓ શાહુ રાજના લશ્કરમાં નોકર હતા. તે વખત ૪૦-૫૦ ઘોડેસ્વારની પાગા તેમના તાબામાં હતી.

પ્ર૦—દામાજીરાવ ગાયકવાડ નોકરીમાં શી રીતે ચઢ્યા ?

ઉ૦—તેઓ પોતાની હુંશિયારી, ચંચળાઈ અને શહાણુપણને લીધે સેનાપતિ ખંડેરાવ દાબાડેના લશ્કરમાં અસંત્રણ સે ધોડાના ઉપરી બન્યા અને પાછળથી સુરતપરની ચ-

હાથમાં જીત મેળવવાથી લશ્કરમાં નાયક થયા હતા.

૫૦—દામાજીરાવ ગાયકવાડનો મુકામ તેવખત ક્યાં રહેતો હતો?

૬૦—તેમનો મુકામ પ્રથમ ખાનદેશમાં નવાપુર આગળ રહેતો હતો, પણ ત્યાં તેમણે લૂંટફાટમાં ઘણો માર ખાધો હતો, તેથી તે ઠેકાણું છોડી ઈઈ મેહેવાસી લોકોને લગતો એક ડુંગર પસંદ કરી ત્યાં કિલ્લો બાંધી રહેવા લાગ્યા. એ કિલ્લાને સોનગઢનો કિલ્લો કહેછે, ત્યાં ગાયકવાડનું આખું કુટુંબ રહેતું હતું. ત્યાંથી દામાજીરાવ ગાયકવાડ મુલકગિરિ કરવા નીકળતા હતા.

૫૦—તે વખત ગુજરાતમાં કોનું રાજ્ય હતું અને તેની કેવી સ્થિતિ હતી ?

૬૦—એ વખતે ગુજરાતમાં દિલ્હીના પાદશાહનો અમલ હતો, અને તેની વતી સરખુલ્લંખાન નામે સુબો કારભાર ચલાવતો હતો, પણ મુસલમાની રાજ્યની પડતી ચાલી હતી, કેમકે દેશના કોળી, બાખી, ઝાસેરી વિગેરે લૂંટારા લોકો સામા થયા હતા અને મરેઠા લોકો પણ ગુજરાતમાં પુષ્કળ લૂંટફાટ ચલાવતા હતા.

૫૦—દામાજીરાવ ગાયકવાડને કેવો કિતાબ મળ્યો હતો અને તે શા કારણથી ?

૬૦—બાળાપુર આગળ નિઝામના રાજ્યના સ્થાપનાર અસોફઝ અને સૈયદના સુબા આલમ અલીખાનની વચ્ચે ઈ. સ. ૧૭૨૦ માં મોટી લડાઈ થઈ હતી; તે વખતે સેનાપતિ ખંડેરાવનું લશ્કર આલમ અલીખાનની મદદમાં હતું, તેમાં દામાજીરાવ ગાયકવાડ પણ હતા, તેમના શરવીરપણાથી લશ્કરમાં તેમણે જીત મેળવી તેથી ખંડેરાવ દામાડેએ શાહુ રાજા પાસે દામાજીરાવનાં ઘણાં વખાણ કર્યાં, તેથી શાહુએ ખુશ થઈ દામાજીરાવને સમશેર બહાદુરનો ઇલકાબ આપ્યો, અને

લશ્કરમાં સેનાપતિના હાથ નીચે ખીજ પાયરીની જગા આપી.

૫૦—દામાજીરાવ ગાયકવાડ તથા ખંડેરાવ દાભાડે કંઈ સાલમાં મરણ પામ્યા અને તેમની જગા કોને મળી ?

ઉ૦—ઈ. સ. ૧૭૨૧ માં દામાજીરાવ ગાયકવાડ મરણ પામ્યા. તેમને કાંઈ સંતાન નોહોતું તેથી તેમની જગા તેમનો મોટા ભાઈ ઝીંગોજી બાવાના દીકરા પીલાજીરાવ ગાયકવાડને મળી.

દામાજીરાવ મરણ પામ્યા પછી થોડે દિવસે ખંડેરાવ દાભાડે પણ ગુજરી ગયા તેથી તેમની જગાએ તેમનો દીકરો ત્રિબંકરાવ દાભાડે સેનાપતિ થયો.

પીલાજીરાવ.

૫૦—પીલાજીરાવ ગાયકવાડને ગુજરાતની ચોથમાં ભાગ શી રીતે મળ્યો ?

ઉ૦—ગુજરાતના સુબા સરખુલંદખાનની વતી નિમ્નમુલમુલ્ક ગુજરાતમાં કામ ચલાવતો હતો, તેને ખસેડીને તેની જગાએ સુન્નતખાનને ઠરાવ્યો, તેથી નિમ્નમુલમુલ્કનો કાકો હામેદખાન સરખુલંદની સામે લડવા તૈયાર થયો. હામેદખાને કંથાજીરાવને ચોથ આપવાની કસુલ કરી મદદે બોલાવ્યો, અને સામાવાળા સુન્નતખાનની તરફથી લડાઈ કરનાર તેના ભાઈ રસ્તમઅલ્લીએ પીલાજીરાવ ગાયકવાડને મદદે બોલાવ્યા. મહી નદી પાસે ફાજલપુર આગળ હામેદખાને હલ્લો કર્યો પણ રસ્તમઅલ્લીની તોપોના મારાથી તે હારીને પાછો હઠ્યો. તે વખત પીલાજીરાવ ગાયકવાડે કપટ કરી રસ્તમઅલ્લીની તોપો પોતાને સ્વાધિન કરી તેનાજ લશ્કરપર હલ્લો કર્યો. રસ્તમઅલ્લીનાં ઘણાં માણસ માર્યા ગયા અને બચવાની આશા રહી નહી, તેથી પોતે પેટમાં

ઠઠાર મારી આપઘાત કર્યો. આ પ્રમાણે પીલા-
જીરાવે દમાનું કામ કર્યું તેથી તેઓ કંથાજીને જે ચોથ
મળવાની હતી તેમાં અરધા ભાગીયા થઈ પડ્યા, અને
તે પ્રમાણે તેઓએ અરધો અરધ ચોથ ઉધરાવી લીધી.

૫૦—તે વખત ગુજરાતમાં શાથી લૂંટફાટ થવા લાગી ?

૬૦—હામેદખાને મોટી લડાઈ કર્યાથી સરખુલંદખાન સુબો
ગુજરાતનો ખંદોબસ્ત કરવા મોટી ફોજ લઈ આવ્યો.
તેના સામે હામેદખાને તથા તેના મદદગાર કંથાજી
રાવ અને પીલાજીરાવે અડાળજી આગળ લડાઈ કરી
તેમાં હામેદખાન જીત્યો, પણ તેને બહુ નુકશાન થયું
હતું અને ફરીથી લડવાની શક્તિ તેનામાં રહી નહી,
તેથી તે બધા લૂંટારા થઈ પડ્યા, અને કોળી બીલ
વિગેરે લોકો સાથે મળીજઈ પુષ્કળ લૂંટ ચલાવવા લાગ્યા.

૫૦—બીલુ પુરની લડાઈ કોની કોની વચ્ચે શા કારણથી થઈ
તેનું વર્ણન કરો ?

૬૦—મરેઠાઓ ગુજરાતમાં જે લૂંટફાટ કરતા હતા તે અ-
ટકાવવા માટે સરખુલંદે ઘણી મહેનત કરી પણ કંઈ
વળ્યું નહી, તેથી છેવટે તેણે બાજીરાવ પેશવા સાથે
ઠરાવ કર્યો કે મરેઠાની થતી લૂંટફાટ અટકાવી દેશનું
રક્ષણ કરવું તથા ખીજી જોઈતી મદદ આપવી વિગેરે.
આ પ્રમાણે બાજીરાવ પેશવાએ ઠરાવ કર્યો તે વાત
ત્રિજિજરાવદાભાડેને તથા ખીજી મરેઠાઓને ગમે નહી,
તેથી તેઓ પેશવા સામે લડવા તૈયાર થયા. બીલુ-
પુર (વડોદરા પાસે) આગળ મોટી લડાઈ થઈ તેમાં
ત્રિજિજરાવ દાભાડે મરણ પામ્યો અને બાજીરાવ જીત્યો.
એ લડાઈમાં પીલાજીરાવ તથા તેમના ત્રણ દીકરા
શિયાજીરાવ, દામાજીરાવ અને ખંડેરાવ પણ હતા. તેમાં
શિયાજીરાવ લડાઈમાં મરાયા અને પીલાજીરાવ પોતે

ધાયલ થયા હતા. ઇ. સ. ૧૭૩૧.

પ્ર૦—દિલ્હીની પાદશાહી તથા પુનાનું મરેઠી રાજ્ય નબળું થતું ગયું તેથી શું થયું ?

ઉ૦—અઢારમા સૈકામાં દિલ્હીની પાદશાહી નબળી પડી તે વખતે તેમના જે જે સુખા હતા તેઓ પોતપોતાના તાબાનો મુલક દબાવી પડી નવાબો થયા; એ પ્રમાણે ગુજરાતમાં પણ સુરત, ખંભાત, વડોદરા વિગેરે ઠેકાણે નવાબી રાજ્ય થયાં હતાં. દિલ્હીની પાદશાહી પેઠે મરેઠી રાજ્ય પણ નબળું થવા લાગ્યું તેથી તેના લશ્કરના આગેવાન અને સરદારો વિગેરે હતા તેઓ પણ રાજા જેવા થઈ પડ્યા, તેઓમાં મુખ્ય બાબાજી વિશ્વનાથ પેશવા, મલ્હારરાવ હોલ્કર, રાનોજી સીંધીયા, પીલાજીરાવ ગામકવાડે, ઉદાજી પવાર, કંથાજી કદમભાંડે વિગેરે હતા.

પ્ર૦—પીલાજીરાવ ગાયકવાડે વડોદરા શી રીતે લઈ લીધું ?

ઉ૦—ઇ. સ. ૧૭૨૬ માં વડોદરાનો સુબો હુસેનુદ્દીન હતો તેની પાસેથી ધણીક મેહેનત કરી પીલાજીરાવે વડોદરા તથા ઉભોઇ શહેર લઈ લીધાં, તેથી તે સુબો ત્યાંથી નાશિ ગયો.

પ્ર૦—વડોદરા પાછું લઈ લેવા માટે પીલાજીરાવ સામે કોણે થયા અને તેમાં શું થયું ?

ઉ૦—પીલાજીરાવ અને કંથાજી કદમભાંડે વચ્ચે વેરભાવ ચાલતો હતો તેથી કંથાજીએ વડોદરા તથા ઉભોઇ તેમની પાસેથી લેઈ લેવા માટે બાજીરાવ પેશવાને શીખવ્યું, તેમણે ધણીક મેહેનત કરી પણ પીલાજીરાવને કોણી ભીલ વગેરે લોકોની સારી મદદ હતી તેથી પેશવાનું કાંઈ વળ્યું નહીં.

પ્ર૦—ગાયકવાડી રાજ્ય કોણે કઈ સાલમાં સ્થાપ્યું, અને

એ રાજ્યનું નામ ગાયકવાડી રાજ્ય શાથી પડ્યું?

ઉ૦—પીલાજીરાવે ઈ. સ. ૧૭૩૦ ની સાલમાં વડોદરામાં ગાયકવાડી રાજ્યની સ્થાપના કરી તેઓ ગાયકવાડ કહેવાતા હતા, તેથી રાજ્યનું નામ ગાયકવાડી રાજ્ય પાડ્યું.

પ૦—બાજીરાવ પેશવાએ પીલાજીરાવ પર ફરીને શા માટે ચઢાઈ કરી ?

ઉ૦—પીલાજીરાવે ગાયકવાડી રાજ્ય સ્થાપ્યા પછી બીલુપુરની લડાઈ થઈ તેમાં તેઓ ભળ્યા હતા. બાજીરાવ પેશવા એ લડાઈમાં ધાયલ થયો હતો તોપણ ગુજરાતના સુબા સરખુલંદખાનની શીખવણીથી ગાયકવાડના તાબાનું વડોદર લઈ લેવા માટે તેણે ચઢાઈ કરી, પણ પીલાજીરાવે તેની સાથે સલાહ કરી પાછો વાળ્યો.

પ૦—પીલાજીરાવને કઈ પદવી શા કારણથી મળી હતી ?

ઉ૦—બીલુપુરની લડાઈમાં સેનાપતિ ત્રિઅકરાવ દાભાડે મરણ પામ્યાથી તેની જગા તેના નાના દીકરા ચશવંતરાવને આપી, પણ તે કાચી ઉમ્મરનો હોવાથી તેનાવતી કામ ચલાવવા માટે પીલાજીરાવને મુતાલિક દરાવ્યા. આ વખતે તેમને “સેના ખાસખેલ”ની પદવી આપવામાં આવી, તેથી વંશપરંપરાની શમશેર બહાદુરની પદવી હતી તે તથા આ નવી પદવી ભેગી કરી “સેનાખાસખેલ શમશેર બહાદુર” એવી રીતે લખવાનો વહીવટ ત્યારથી શરૂ થયો.

પ૦—પીલાજીરાવ પાસેથી વડોદર કોણે કઈ સાલમાં લઈ લીધું ?

ઉ૦—સરખુલંદ ગુજરાતનો સુબો હતો તેને દિલ્હીના પાદશાહે દૂર કરી મારવાડના રાજા અભયસિંહને નવો સુબો દરાવ્યો. તેણે ગાયકવાડ પાસેથી વડોદર લઈ લેવાનો પ્રયત્ન કર્યો. જે વખતે પીલાજીરાવ ડાકોર ભણી ગ-

યા હતા તે વખત અભયસિંહના સરદાર ઘોઠલસિંહે વડોદર કબ્જે કરી લઈ શેરખાન બાબીને સોંપ્યું.
ઈ. સ. ૧૭૩૨.

૫૦—પીલાજીરાવને કોણે શા કારણથી શી રીતે મારી નાખાવ્યા ?

હિ૦—અભયસિંહના સરદારે વડોદર તાબે કરી લીધું તેથી પીલાજીરાવ લડવાને બહાર પડ્યા; ધણીક જીતો મેળવી બાદશાહી કિલ્લા લઈ લીધા, તેથી અભયસિંહે પીલાજીરાવને છેતરીને મારી નાંખવાનો દગો કર્યો. પીલાજીરાવ તે વખતે ડકોરમાં હતા. અભયસિંહનાં માણસોએ સલાહ કરવાને બહોંને પીલાજીરાવના તંત્રીમાં જઈ વેહેમ ન આવે એવી રીતે વાતચીત કરવાનું ડાળ બતાવી પીલાજીરાવના કાળજીમાં કટાર મારી પ્રાણ લીધા. ઈ. સ. ૧૭૩૨.

૫૦—ગાયકવાડના તાબામાં વડોદર પાછું શી રીતે આવ્યું ?

હિ૦—પાદરાના દેશાઈ પીલાજીરાવના મિત્ર હતા, તેમણે એકદમ પુષ્કળ કોળી બીલ વિગેરે લોકોને એકઠા કરીને તથા પીલાજીરાવના બાઈ માલોજીરાવ જંબુસરમાં હતા તેમને બોલાવી સાથે રાખીને વડોદરા ઉપર ચઢાઈ કરી શેરખાન બાબી પાસેથી ઈ. સ. ૧૭૩૪ માં વડોદર પાછું લઈ લીધું.

દામાજીરાવ.

૫૦—પીલાજીરાવ પછી ગાદીએ કોણ બેઠા ? અને તેમણે ક્યાં સુધી ચઢાઈ કરી ?

હિ૦—પીલાજીરાવ પછી તેમના મોટા દીકરા દામાજીરાવ ગાયકવાડ ગાદીએ બેઠા. તેઓ મોટી ફાજ લઈ ગુજરાતમાં આવ્યા અને કેટલાંક પ્રગણાં કબ્જે કરી લઈ ઠેઠ જોધપુર સુધી ચઢાઈ કરી, તેથી અભયસિંહને પો-

તાનું બાપીકું રાજ્ય સંભાળવા માટે જવું પડ્યું.

૫૦—કંથાજીરાવે તથા હોલ્કરે શાકારણથી ગુજરાતમાં લૂ-
ટફાટ કરી ખંડણી ઉધરાવી લીધી ? અને તે કઈ
સાલમાં ?

હિ૦—ઈ. સ. ૧૭૩૪માં દામાજીરાવે પોતાના આપના સા-
માવાળીઆ કંથાજીરાવને ગુજરાતમાંથી હાંકી કાઢ્યો,
તેથી તે ઇ. સ. ૧૭૩૫માં હોલ્કરને હથ્થાં કરવા તે-
ડી લાવ્યો. તેઓ અમદાવાદની ઉત્તર તરફનાં કેટ-
લાંક શેહેરો લૂંટી લઈ તથા ખંડણી ઉધરાવી લઈ
જતા રહ્યા.

૫૦—ગુજરાતના સુબા અબયસિંહને કાઠી દિલ્લીના પાદશાહે
નવો સુબો નીમ્યો તેથી ગાયકવાડને શોધાયદો થયો ?

હિ૦—અબયસિંહને ગુજરાતની સુબાગીરી ઉપરથી દૂર કરી
નજીબુદ્દવલા મોમીનખાનને ઠરાવ્યો. તે અમદાવાદ
આવ્યો પણ અબયસિંહની વતી કામ ચલાવનાર
રતનસિંહે તેને અમદાવાદનો કબજો સોંપ્યો નહીં, તે-
થી તેણે દામાજીરાવ ગાયકવાડની મદદ માગી. તે ઉ-
પરથી ગાયકવાડે રંગોળને ફોજ આપી મોકલ્યો. અ-
મદાવાદ મોમીનખાનના કબજામાં આવ્યું ઇ. સ.
૧૭૩૭. આથી પાદશાહ અને મરહાનો ખંડણીમાં ને
સત્તામાં અરધોઅરધ ભાગ મોમીનખાને ઠરાવ્યો.

૫૦—સેનાપતિ યશવંતરાવ દાભાડેની ટુકડીપર દામાજીરાવની
સત્તા હોવાથી તેમને શેષ શાયદો થયો ?

હિ૦—યશવંતરાવ નાની ઉંમરનો હોવાથી તેમના તાબાના
લશ્કર ઉપર દામાજીરાવ ખરજી મુજબ સત્તા ચલા-
વતા હતા, તેથી મરહાઓની સર્વ સરદેશમુખી અને
ઠાડિયાવાડમાંની તમામ ખંડણી મોમીનખાનનું મરણ
થતાં સુધી ગાયકવાડે ઉધરાવી લીધી. ઇ. સ. ૧૭૪૩.

પ્ર૦—સાર પછી ગુજરાતના સુખાઓ કોણ કોણ થયા અને તેમનું શું થયું ?

ઉ૦—મરેઠાઓ સર્વ સરદેશમુખી તથા ખંડણી ઉધરાવી લેવા લાગ્યા, તેથી દિલ્હીના પાદશાહે અબદુલ અઝીઝખાનને નવો સુખો ઠરાવ્યો. તેનો ગુજરાતમાં આવતાં અંકલેશ્વર આગળ દામાજીરાવના પક્ષના લશ્કરે નાશ કર્યો. તેથી પાદશાહે ફકીર ઉદવલ્લાને સુખો ઠરાવ્યો, પણ તેણે દામાજીરાવના મુતાલિક રંગોજીએ અમદાવાદનો કબજો લેવા દીધો નહીં. ઇ. સ. ૧૭૪૪.

પ્ર૦—દામાજીરાવ સતારે ગયા તો વખત તેમના ભાઈ ખંડેરાવે શી ગરબડ કરી ?

ઉ૦—દામાજીરાવની ગેરહાજરીમાં રંગોજી કામ ચલાવતો હતો, તેને કાઠી મૂકી ખંડેરાવે પોતાની તરફના એક માણસને રાખ્યો અને નવા સુખા ફકીર ઉદવલ્લાને આશરો આપ્યો. એ વાતની દામાજીરાવને ખબર પડતાંજ તેઓ પાછા વડોદરે આવ્યા, અને ખંડેરાવને ખોરસદનો કિલ્લો તથા નડિયાદ પ્રગણું આપ્યું અને વડોદરામાં તેમને પોતાના મુતાલિક ઠરાવ્યા. એવી રીતે જીતિથી તેમણે ગરબડ મટાડી દીધી ને ફકીર ઉદવલ્લાને માન્ય કર્યો નહીં.

પ્ર૦—દામાજીરાવને સતારે કોણે તેડાવ્યા ? અને સાંજવાથી તેમને શું નુકશાન થયું ?

ઉ૦—શિવાજીની સ્ત્રી તારાબાઈએ તેના દીકરા (મરેઠી રાજ્યના રાજા) રાજરામને કહ્યું કે આપણી બધી સત્તા બાલાજી બાજીરાવ પેશવા બથાવી પડ્યોછે તે તું પાછી મેળવી લે, પણ તે કાંઈ કરી શક્યો નહિ. તેથી તારાબાઈએ દામાજીરાવ ગાયકવાડને સતારે તેડાવ્યા. એ વાતની ખબર પડતાંજ પેશવાએ રાજરામને કેદ કરી

લીધો, ઇ. સ. ૧૭૫૧. અને દામાજીરાવને પણ પાછળથી સપડાવી ગુજરાતમાંના ચઢેલા રૂપિયા તથા કેટલોક મુલક માગ્યો તે દામાજીરાવે ન આપતાં બહાનાં બતાવ્યાથી પેશવાએ દામાડે તથા ગાયકવાડના કુટુંબનાં માણસોને કેદ કરી લીધાં અને દામાજીરાવને પણ પકડી પુતે મોકલાવી દીધા.

પ્ર૦—દામાજીરાવ ગાયકવાડ કેદ પકડાયાથી તેમને કેવા કરાર લખી આપવા પડ્યાં?

ઉ૦—પેશવાના ગુજરાતમાંના જે રૂપિયા ચઢેલા હતાં તેને બદલે પંદર લાખ રૂપિયા આપવા, અને ગાયકવાડના તાબામાં જે મુલક હોય તથા હવે પછી આવે તે તમામની ઉપજમાંથી અરધો ભાગ તથા ખંડણી અને સરદેશમુખી જે આવતી હોય તેમાંથી અર્ધ બાદ જતાં બાકીનો અરધો ભાગ પેશવાને આપવો. યશવંતરાવ દામાડેના મુતાલિક તરીકે પણ ગાયકવાડે દરવર્ષે 'પાંચલાખ વીસ' હજાર રૂપિયા પેશવાને આપવા. એવી રીતે બહુ તુકશાનકારક શરતો પેશવાએ લખાવી લીધી ત્યારે ગાયકવાડને છુટા કર્યા. ઇ. સ. ૧૭૫૫.

પ્ર૦—થયેલા કરારનો અમલ કરવા માટે પેશવાએ ગાયકવાડ સાથે કોને મોકલ્યા, અને તેઓએ શું કર્યું?

ઉ૦—પેશવાએ પોતાના ભાઈ રઘુનાથરાવને દામાજીરાવ ગાયકવાડ સાથે કરારનો અમલ કરવા સારૂ મોકલ્યા, તેઓએ ખંડણી ઉધરાવી લીધી તથા દેશનો કબજો કરી લીધો.

પ્ર૦—તે વખત અમદાવાદ કોને કબજે હતું અને તે પેશવા તથા ગાયકવાડના તાબામાં શી રીતે આવ્યું?

ઉ૦—તે વખતે અમદાવાદ શહેર જુવાનમદખાન બાબીના તાબામાં હતું, દામાજીરાવ કેદ પકડાએલા બહુને તે

આખા શહેરનો કબજો કરી પડ્યો હતો. જ્યારે દા-
માજીરાવ તથા પેશવાના ભાઈ રઘુનાથરાવ અમદાવાદ
આવ્યા, ત્યારે કિલ્લેદારોએ તેમને અમદાવાદમાં પેસવા
દીધા નહીં, અને બહાદુરીથી શહેરનો બચાવ કર્યો.
જુવાનમર્દખાન પાલણપુર હતો તે ત્યાં આવી પો-
હોઝ્યો, તેથી તેની સાથે સલાહ કરી અમદાવાદ કબજો
લીધું, અને પેશવા તથા ગાયકવાડે તેની ઉપજ અ-
રધે ભાગે વેહેંચી લેવા માંડી. અમદાવાદના બદલામાં
બાબીને પાટણ, વીજપુર, રાધનપુર, વડનગર વિગેરે
કેટલાંક પ્રગણાં આપવાં પડ્યાં.

પ્ર૦—રાધોબાને મદદ કરવાથી ગાયકવાડને શી શીક્ષા થઈ?

ઉ૦—માધવરાવ પેશવા હતો તેની સાથે રાધોબાએ ફિતુર
ઉઠાવ્યું તેને મદદ આપવા માટે દામાજીરાવે પોતાના
દીકરા ગોવિંદરાવને મોકલ્યા; પણ તેમાં રાધોબા હાર્યો
(ઈ. સ. ૧૭૬૮). ગાયકવાડે રાધોબાને મદદ આપી
તેથી માધવરાવ પેશવાએ ગાયકવાડને શિક્ષા કરી કે
દરસાલ પાંચ લાખ પચીસ હજાર રૂપિયાની બેશ-
વાને ખંડણી આપવી. સલાહ શાન્તિ વખતે ત્રણહ-
જાર ઘોડાને લડાઈ વખતે પાંચહજાર ઘોડા દરવરસે
પેશવાની નોકરીમાં આપવા, તેના બદલામાં પેશવાએ
કેટલાંક પ્રગણાં આપવાનું કમુલ કર્યાથી બીજા બે
લાખ તેપનહજાર રૂપિયા આપવાનું ગાયકવાડે કમુલ
કર્યું હતું. એ રીતે કુલ સાત લાખ ઇંદોતેર હજાર
રૂપિયાની ખંડણી ગાયકવાડને માથે બેસાડી.

પ્ર૦—દામાજીરાવ કઈ સંલમાં ગુજરી ગયા અને તે કેવા
હતા ?

ઉ૦—દામાજીરાવ ઈ. સ. ૧૭૭૨ની સાલમાં પાટણમાં મ-
રણ પામ્યા. તેઓ રાજકાજની બાબતમાં ઘણા કા-

ખેલ હતા તેમણે રાજ્યનો બોહોળો વિસ્તાર વધાર્યો હતો.

પ્ર૦—દામાજીરાવને કેટલા દીકરા હતા તેમનાં નામ કહો?

ઉ૦—એમને પાંચ પુત્ર હતા. ૧ શિયાજીરાવ, ૨ ગોવિંદ-
રાવ, ૩ મહદારરાવ ઉર્ફે રામરાવ, ૪ માનાજીરાવ
અને ૫ કૃત્તેસિંગરાવ.

શિયાજીરાવ (મૃતાલિક કૃત્તેસિંગરાવ.)

પ્ર૦—દામાજીરાવ પછી ગાદીએ કોણ બેઠો અને તે વખત
શી ગરબડ થઈ?

ઉ૦—દામાજીરાવ પછી તેમના વડીલ પુત્ર શિયાજીરાવને
ગાદી મળવાનો હક હતો તેમ છતાં ખીજા પુત્ર ગો-
વિંદરાવે પેશવાને ભારે નજરાણો આપી પોતાનું નામ
દાખલ કરાવ્યું, પણ પાછળથી પેશવાએ શિયાજીરા-
વનો હક કાયમ રાખી તેમનાવતી કામ ચલાવનાર
કૃત્તેસિંગરાવને ઠરાવ્યા હતા, આથી એ બે ભાઈઓ
વચ્ચે કળઓ થયો. ઈ. સ. ૧૭૭૨. પણ ઈ. સ.
૧૭૭૩માં પાછી સલાહ થઈ.

પ્ર૦—ગાયકવાડે ભરચના નવાખ સાથે ટંટો થવાથી શું થયું?

ઉ૦—ભરચના નવાખને ગાયકવાડ સાથે ટંટો થવાથી અં-
ગ્રેજ સરકારે નવાખ પાસેથી ભરચ લઈ લીધું. એ
શહેરમાં ગાયકવાડનો જેટલો ભાગ હતો તેટલો અં-
ગ્રેજ સરકારે ગાયકવાડને લખી આપી ભરચ પોતાને
કબજે રાખ્યું.

પ્ર૦—કૃત્તેસિંગરાવને રાધોબા સાથે શાથી કળઓ થયો?

ઉ૦—નારાયણરાવ પેશવાનું ખૂન થયાથી રાધોબા પેશવાએ
ગોવિંદરાવને વડોદરાની ગાદી આપવાનો હક મંજૂર
કર્યો. રાધોબા ગોવિંદરાવને મિત્ર અને કૃત્તેસિંગરાવને
શત્રુ જેવા ગણતો હતો. રાધોબાને પેશવાઈ ન આ-
પતાં નારાયણરાવના પુત્ર માધવરાવને આપવાને પુ-

નાનું મંત્રીમંડળ મચ્યું હતું, તેથી રાધોબાને હારીને નાશી જવું પડ્યું, પણ તેને અંગ્રેજ સરકારની મદદ મળવાથી અને અંગ્રેજ લશ્કરની જીત થવાથી ફત્તે સિંગરાવ અને રાધોબાવચ્ચે સલાહના કોલકરાર થયા.

પ્ર૦—એ કોલકરારમાં શી શરતો હતી ?

ઉ૦—ગાયકવાડે રાધોબાને લશ્કરની અને નાણાંની મદદ આપવી, અને રાધોબાએ ગોવિંદરાવને દક્ષિણમાં જગીર આપવી. આ કરારના બાંહેધરીદાર અંગ્રેજ સરકાર થયા હતા, તેના બદલામાં અંગ્રેજ સરકારે ભરૂચમાં તથા બીજાં પ્રગણાંમાં ગાયકવાડનો ભાગ લખાવી લીધો હતો.

ફત્તેસિંગરાવ.

પ્ર૦—ફત્તેસિંગરાવને સ્વતંત્ર ગાદી ક્યારથી મળી અને શા કારણથી ?

ઉ૦—ફત્તેસિંગરાવે પુનાના દરબારનું ઉપરીપણું કબૂલ કરી પેશવાની ચઢેલી ખંડણી આપી તેથી ઈ. સ. ૧૭૭૮ માં તેમને ફરીથી સેનાપ્તાસખેલ બનાવ્યા.

પ્ર૦—અંગ્રેજ સરકારે ફત્તેસિંગરાવ સાથે દોસ્તીનું તહનામું કઈ સલામમાં શાથી કર્યું ? અને તે તહનામાની મતલબ શી હતી ?

ઉ૦—મરહુમનાં જોર કમી કરવા માટે અંગ્રેજ સરકારે પેશવાથી ગાયકવાડને સ્વતંત્ર ઠરાવ્યા. વળી પેશવા સાથે અંગ્રેજ સરકારને ગુજરાતમાં લડાઈ થવાથી તેમણે ઈ. સ. ૧૭૮૦માં ગાયકવાડ સાથે દોસ્તીના કરાર કર્યા તેમાં એમ ઠરાવ્યું કે—મહીનદીની ઉત્તર તરફનો પેશવાનો મુલક ફત્તેસિંગરાવે લેવો અને તાપી નદીની દક્ષિણ બાજીનો મુલક, ભરૂચની ઉપજ તથા નર્મદા કાંઠાનાં કેટલાંક ગામ અંગ્રેજ સરકારે લેવાં; લડાઈ વખતે

પેશવા તરફની ખંડણી છોડી દેવી, તેના બદલામાં ગાયકવાડે ત્રણ હજાર સ્વાર અંગ્રેજ સરકારને મદદમાં આપવા.

પ્ર૦—સાલબાઇનું તહનામું થવાથી પછી શું થયું?

હિ૦—સાર પછી ઈ. સ. ૧૭૮૨માં સાલબાઇનું તહનામું થવાથી પેશવા અને અંગ્રેજ સરકાર વચ્ચે સલાહ થઈ, તેથી ઈ. સ. ૧૭૮૦નું ગાયકવાડ અને અંગ્રેજ સરકાર વચ્ચે થયેલું તહનામું રદ થયું, અને લડાઈની પૂર્વે જે મુલક ગાયકવાડ સરકારનો હતો તેજ કાયમ રહ્યો, અને પેશવા સરકારને પ્રથમ જે પ્રમાણે ગાયકવાડ ખંડણી આપતા હતા તે પ્રમાણે આપવાનું કર્યું.

શિયાળરાવ વતી કામ ચલાવનાર માનાજીરાવ.

પ્ર૦—ફતેસિંગરાવ કઈ સાલમાં મરણ પામ્યા? અને તેમની પછી કોને ગાદી મળી?

હ૦—ઈ. સ. ૧૭૮૯માં ફતેસિંગરાવ હવેલીની સીડીએથી ઉતરતાં પડી જવાથી મરણ પામ્યા. પછી માનાજીરાવે શિયાળરાવના નામથી રાજકારભાર પોતાને હાથ લીધો, અને પેશવાને મોટી રકમનો નજરાણો આપ્યો.

પ્ર૦—એ વખતે ગોવિંદરાવે શું કર્યું? અને તેમને રાજ્ય ક્યારે મળ્યું?

હ૦—શિયાળરાવના નામથી ફતેસિંગરાવે રાજ્ય કારભાર ચલાવવા માંજાથી ફરીને ગોવિંદરાવે પોતાના હક માટે ટંટો ઉઠાવ્યો, પણ પછી માનાજીરાવ ઈ. સ. ૧૭૯૩માં મરણ પામ્યાથી કુળઝો બંધ થયો અને ગોવિંદરાવને રાજ્યગાદી મળી.

ગોવિંદરાવ મહારાજ.

પ્ર૦—ગોવિંદરાવ મહારાજે અંગ્રેજ સરકારની મદદ સાથી માગી હતી? અને તેના બદલામાં શું આપવા માંડ્યું હતું?

હ૦—આબાસેલુકર ગાયકવાડ સરકારને પન્નવતો હતો તેની સામા લડવા સાર ગોવિંદરાવે અંગ્રેજ સરકારના મુખ્યમંત્રીના ગવર્નર ડુંકન સાહેબ પાસે મદદ માગી, અને તેના બદલામાં ચોરાશી પ્રગણું તથા બીજા કેટલાક હક આપવાનું કહ્યું, પણ ડુંકન સાહેબે તે ઉપર કાંઈ લક્ષ આપ્યું નહિ.

પ્ર૦—આબાસેલુકર કોણ હતો? અને તેનું પછી શું થયું?

હ૦—એ પેશવા સરકારના સુબા ચીમનાજી આપાજીની વતી ગુજરાતમાં કારભાર કરતો હતો, તેણે અમદાવાદમાંની ગાયકવાડની હવેલી લઈ લીધી, તથા ત્યાં તેમનો સુબો રહેતો હતો તેને કાઢી મૂક્યો, એવી રીતે સેલુકર ગાયકવાડને બહુ હેરાન કરતો હતો, તેથી ગાયકવાડે પોતાના સરદાર શીવારામ ગારદીને ફ્રાન્સ આપી તેને શિક્ષા કરવાને મોકલ્યો. તેણે સેલુકર સાથે લડાઈ કરી હરાવી પકડી લીધો અને કેદ કરી બેડીઓ પેહેરાવી દીધી. ઇ. સં. ૧૮૦૦.

પ્ર૦—ત્યાર પછી અમદાવાદ કોના કબજામાં રહ્યું અને કેવી રીતે ?

હ૦—આબાસેલુકરને પકડ્યા પછી અમદાવાદ ગાયકવાડ સરકારને હાથ આવ્યું. પણ તેના ઇન્જરા બદલ દર વરસે પાંચ લાખ રૂપિયા પેશવાને આપવા પડતા હતા.

પ્ર૦—ગોવિંદરાવ કઈ સાલમાં મરણ પામ્યા અને તેમના પછી ગાદીએ કોણ બેઠા.

હ૦—ઈ. સં. ૧૮૦૦ ની સાલમાં ગોવિંદરાવ. મહારાજ કલાસવાસી થયા, તેમની પછી તેમના મોટા દીકરા આનંદરાવ ગાદીએ બેઠા.

આનંદરાવ મહારાજ.

પ્ર૦—આનંદરાવ મહારાજ ગાદીએ બેઠા ત્યારે કોણે બંડ

ઉઠાવ્યું અને તેનું પછી શું થયું?

૬૦—ગોવિંદરાવ મહારાજના દાસી પુત્ર કાનોજીરાવ હતા. તે ઘણા શૂરા અને કુળઆંખોર હતા. તેમણે કેટલાક કારભારીઓ સાથે મળી જઈ આનંદરાવ મહારાજને કેદ કરી રાજ્યનો કબજો કરી લીધો. આનંદરાવ મહારાજની સલાહથી કાનોજીરાવ સામે એક ટોળી બધાઈ, તેમણે કાનોજીરાવને પકડી આનંદરાવની આશ્રી બેઠીઓ જડાવી દીધી; ને ગુજરાત ને માળવાની વચ્ચેના એક ડુંગરી કિલ્લા પર લઈ જઈ કેદ કર્યા.

૪૦—રાવજી આપાજી દ્રોણ હતા? અને તેને વડોદરામાંથી શાથી નાશી જવું પડ્યું?

૬૦—એ પ્રથમ ગોવિંદરાવ મહારાજના પ્રધાન હતા, તે આ વખતે આનંદરાવ મહારાજના દિવાન થયા હતા; તેમને ગજરાખાઈ નામે કૃત્તેસિંગરાવ મહારાજની કુંવરી સાથે કાંઈ કારણસર કુળો થવાથી પ્રધાન વડોદર છોડી સુરત જતા રહ્યા.

૪૦—મહારાવ કોણ હતા અને તેમણે આનંદરાવ સાથે શાથી લડાઈ બેઠી?

૬૦—મહારાવ એ દામાજીરાવના ભાઈ ખંડેરાવના પુત્ર હતા. ખંડેરાવને દામાજીરાવ ગાયકવાડે હિંમતે બહાદુરનો ઇલિકાળ આપી કડીની જગીર આપી હતી. ખંડેરાવના મરણ પછી કૃત્તેસિંગરાવ મહારાજે કેટલીક શરતો લખાવી લઈ મહારાવને તે જગીર આપી હતી, તે શરતો એ કે—મહારાવે ગાયકવાડ મહારાજ સાથે રાજ્યધર્મ ચાલતો રાખવો, તથા નોકરી બળવવા માટે ચારસે સ્વાર આપવા, અગર તેમ ન બને તો એક લાખ વીશ હજાર રૂપિયા આપવા. એ રીતે શરતો કબુલ કર્યા છતાં તથા વડોદરા રાજ્યના

પટાવત ગણાતા છતાં સ્વતંત્ર અધિકાર ચલાવવા લાગ્યા, અને આનંદરાવની ચઢેલી ખંડણી પણ નહિ આપતાં સામા લડવા ઉઠ્યા. લડવાનું બહાનું એવું બતાવવા લાગ્યા કે પ્રધાન રાવજી આપાજી તથા તેમના ભાઈ બાબાજી આપાજીએ ધણાં અધિષ્ટિત કામ કર્યાંછે. અને ગાયકવાડના કુટુંબના કાનોજીરાવ વગેરેના હક ખુંચાવી લીધાંછે, માટે તે પાંછા અપાવવા સારું હું લડવાને બહાર પડનારહું.

પ્ર૦—મહારાવ સાથે બીજા કોણ કોણ મળી ગયા ?

ક૦—ગજરાબાઈ વાળી ટોળીમાં માણસો તથા માજીરાજી ગોવિંદરાવના દાસી પુત્ર મુંકુંદરાવ તથા શીવારામ ગારદી એ મહારાવના પક્ષમાં જઈ બરાયા.

પ્ર૦—પ્રથમ શરૂઆતમાં મહારાવે શું કર્યું ?

ક૦—પ્રથમ તો મહારાવે ધણીક ફ્રેન્ચ એકઠી કરી વિસનગર તથા વિજયપુરના કિલ્લા જોરાવરીથી લઈ લીધા. ત્યાર પછી અમદાવાદ અને કર્ણાવની વચ્ચે મહારાજી આનંદરાવના સેનાપતિ બાબાજી અને મહારાવના ભાઈ હનમતરાવના લશ્કર વચ્ચે ત્રણ ચાર નાની લડાઈઓ થઈ, તેમાં મહારાવ તરફની જીત હતી.

પ્ર૦—ત્યારપછી બંને પક્ષવાળાઓએ કોની મદદ માગી ? તથા તે માટે તેમણે શું આપવા માંડ્યું ? .

ક૦—બંને પક્ષવાળાએ બ્રિટિશ ગવર્નર ડંકન સાહેબની મદદ માગી. આનંદરાવ તરફથી રાવજી આપાજીએ અંગ્રેજ સરકારને ચોરાશી પ્રગણું તથા સુરતની ચોથ આપવાનું કબુલ કરેલું હતું. અને સામા પક્ષવાળા ગજરાબાઈના કામદારો પણ મદદ આપવાનું બદલામાં કાનોજીરાવ તરફથી ચોરાશી પ્રગણું સુરતની ચોથ, અને ચીખલી પ્રગણું આપવાને

કબુલ થયા હતા. (ઈ. સ. ૧૮૦૨)

પ્ર૦—બ્રિટિશ સરકારે પછી કોને મદદ આપી? અને મદદ આપવાને કોને મોકલ્યા?

ઉ૦—ધાર્મિક તરેહનો વિચાર કરતા ડંકન સાહેબને આનંદરાવ મહારાજને મદદ આપવી યોગ્ય લાગી તેથી ચારસે યુરોપિયન સહિત બે હજાર માણસની ફાજ આપી મેજર વાકર સાહેબને એકદમ વડોદરે મોકલ્યા.

પ્ર૦—મહારાવ પાસે એકંદર લશ્કર કેટલું હતું તથા તેમાં મુખ્ય કોણ કોણ હતા?

ઉ૦—મહારાવ પાસે કુલ 'પંદર હજાર માણસનું લશ્કર હતું. તેમાં શીવારામ ગારદી હતો તેની પાસે સાતસે હિંદુસ્તાની સ્વારો તથા ચારસે મરદા હતા. પાર્કર નામે અંગ્રેજના ઉપરીપણા નીચે ગોસાંઈની બાઈડીનું લશ્કર એ નામની એક પલટણ હતી. એક ફિરંગીના તાબામાં બસેક માણસની એક લશ્કરી ટુકડી હતી. અને ભંકોડાના ઠાકોર ભૂપતસિંગ પાસે કોળી, બીલ, કાઠી, સીંધી, પડાણ વિગેરે માણસોનું થોડુંક લશ્કર હતું, વળી મહારાવનો ભાઈ હનમતરાવ પણ તેમાં કેટલીક ફાજનો ઉપરી હતો.

પ્ર૦—મેજર વાકર સાહેબે મહારાવ સાથે સલાહ કરવા સંબંધી શી તજવીજ કરી, અને તેનું પરિણામ શું આવ્યું?

ઉ૦—પ્રથમ બ્રિટિશ સરકાર તરફથી મહારાવને સલાહ કરવાનું કહેણ મોકલ્યું, પણ તેણે હથિયાર છોડી તાબે થવાની તથા લીધેલા કિલ્લા પાછા આપવાની ના પાડી, તેથી મેજર વાકર સાહેબ ખંભાતને બંદરે ઉતરેલી પોતાની ફાજને લઈને કડી ગયા, અને આનંદરાવના સેનાપતિ બાબાજીરાવને જર્મ મળ્યા, ત્યાં સુધી

મલ્હારરાવ પણ સલાહનું કહેણ ચલાવતો હતો. છેવટે મેજર વાકર સાહેબે માગણી કરી કે—આનંદરાવ મલ્હારાજનો લીધેલો મુલક તમારે પાછો આપવો, તેમની બાકી રહેલી ખંડણી ભરી દેવી, લડાઈમાં થયેલો ખર્ચ આપવો, હવે પછી સારી રીતે ચાલવાના નમીન આપવા, નવીન રાખેલી ફાજને રજા આપી દેવી, અને હરેક રીતે આનંદરાવ મલ્હારાજનું મન મનવવું. એ પ્રમાણે મેજર વાકર સાહેબે માગણી કરી પણ તેમાં તેનું કાંઈ વળ્યું નહીં.

૫૦—સાર પછી મલ્હારરાવ સાથે જે લડાઈ થઈ તેનું વર્ણન કરો.

૬૦—મલ્હારરાવે ધણીકવાર સલાહ કરવાનું ડોળ ખતાવ્યાં કર્યું. છેવટે તેણે એકદમ અંગ્રેજ તથા ગાયકવાડી લશ્કર ઉપર તોપોનો મારો ચલાવ્યો, તેથી તેમના લશ્કરમાં ગરબડ થઈ ગઈ, અને અંગ્રેજ લશ્કરનાં કેટલાંક માણસ માર્યા ગયાં. પછી બાબાજીરાવે અને મેજર વાકર સાહેબે લશ્કરનો મોરચો બાંધી લડાઈ ચલાવી, પણ ગાયકવાડી લશ્કરનો સામાન તથા માણસો નબળાં હોવાને લીધે તેઓ ક્ષતિ સહ્યા નહિ. સાર બાદ અંગ્રેજ લશ્કરની બીજી મદદ આવી પોહાચી. કેપ્ટન વિલિયમ મોટી ફાજ લેઈ આવ્યો, તેથી લશ્કરમાં સારી ભરતી થઈ. કર્નલવુડીંગ્ટને પોતાની ફાજ સહિત એકદમ ચઢાઈ કરી મલ્હારરાવના તોપખાના નજીક જઈ તોપો કબજે કરી લઈ મલ્હારરાવપર મારો ચલાવ્યો અને કડી કબજે કરી લીધું. મલ્હારરાવના લશ્કરમાં ભંગાણ પડી ગયું, સાર પછી તેની છાવણીમાં લૂંટ ચલાવી અને કડી પાસેનું કડેલગામ લૂંટી લઈ બાળી નાંખ્યું. તોપણ

મહદારરાવ શરણે ન આવ્યા, તેથી એકદમ કડીને કિલ્લો તોડી પાડવાને તોપોનો મારો ચલાવ્યો. છેવટે મહદારરાવ ગભરાયા અને કુટુંબનાં માણસોના અચાવની શરતે શરણે આવ્યા.

૫૦—મહદારરાવને કેટલી નીમણાક બાંધી આપી, અને પછીથી તેમણે શું કર્યું?

૬૦—કડી કબજે કરી લઈ મહદારરાવને, કેટલીક શરતો લખાવી લઈ નડિયાદ પ્રગણાની ઉપજમાંથી દરવરસે સવાલાખ રૂપિયાની નીમણાક બાંધી આપી. પણ ત્યાર પછી મહદારરાવે ફરીને ગાયકવાડ સરકાર સામે બંડ ઉઠાવ્યું, પણ તેમાં તેઓ હારીને નાહા અને કોઠાએ શરણે નહી રાખ્યાથી છેવટે ભૂખ્યા તરસ્યા બહુ દિવસ લગી પાલીતાણાના ડુંગરમાં છૂપી રીતે પડી રહ્યા. છેવટે તે બાબતની બાબાજીરાવને બાત-મી મળવાથી તેમને પકડી મંગાવી અંગ્રેજ સરકારને સોંપી દીધા. તેઓ મરતા સુધી મુંબઈમાં જન્મ કેદ રહ્યા. જુઓ ઉડભંગી, લોભી અને ઉપરી સરકાર સાથે યોગ્ય રીતે નહી વર્તનારની કેવી દુર્દશા થાય છે ?

૫૦—મહદારરાવની પેઠેજ બીજા કોણ સામે થયા હતા ?

૬૦—ગાયકવાડના કુટુંબ પૈકીના ગણપતરાવ ગાયકવાડ નામે હતા, તેમને આનંદરાવ મહારાજે સંખેડાનો કિલ્લો અને સંખેડા પ્રગણું ઈજિરે આપ્યાં હતાં, તેના ઈજિરાના રૂપિયા નહી આપતાં તે પણ મહદારરાવ સાથે “મળી” ગયા હતા અને સ્વતંત્ર નવું રાજ્ય સ્થાપવા તૈયાર થયા હતા. ઈ. સં. ૧૮૦૨માં ગાયકવાડી તથા અંગ્રેજી લશ્કરે જઈ સંખેડા તાબે કરી લીધું. ગણપતરાવ ત્યાંથી નીકળી નાહા તે માળવામાં પવાર રાજાને શરણે જઈ રહ્યા.

૫૦—વડોદરામાં રેસિડેન્ટ ક્યારથી રહેવા લાગ્યા, અને પે-
હેલ વેહેલો રેસિડેન્ટ કોણ થયો?

ઉ૦—કડીયાળા મદહારરાવનું તોફાન એસાડી દેવા, માટે
આનંદરાવ મહારાજે અંગ્રેજ સરકારની મદદ માગી,
તેથી મેજર વાકર સાહેબને મોકલ્યા. તેમણે આવી
મુબાઈના ગવર્નર ડંકન સાહેબના ફરમાન પ્રમાણે બ્રિટિશ
રેસિડેન્ટનું પદ ધારણ કર્યું. ઈ. સ. ૧૮૦૨. આ વખત-
થી વડોદરામાં રેસિડેન્ટ રહેવાનો વહીવટ શરૂ થયો.

૫૦—મેજરવાકર સાહેબ રેસિડેન્ટ થયા તે વખત ગાયક-
વાડી રાજ્યની કેવી સ્થિતિ હતી?

ઉ૦—રાજ્યમાં બિલકુલ અંદોળરત નહોતો, લોકો મહા દુઃખ
ભોગવતા હતા, સર્વે સરકારી નોકરોના પગાર ચઢી
ગયા હતા, ઉપજ કરતાં ખર્ચ ઘણો હતો તેથી
રાજ્યને માથે કરજ ધણું થઈ ગયું હતું, કરજના
બદલામાં દેશ સાનમાં લખી આપ્યો હતો, આરમોના
પગારના વીશલાખ રૂપીઆ ચઢી ગયા હતા, એકંદરે
આરમોનું જોર ધણું વધી પડ્યું હતું.

૫૦—આરમોનું જોર કમી કરવા માટે શું કર્યું?

ઉ૦—આરમો બહુ જોરાવર થઈ પડ્યા હતા, તેઓ રાજ્યને
પણ નજર કેદ કરી શકતા હતા. ઈ. સ. ૧૮૦૫માં
અંગ્રેજ સરકાર સાથે ગાયકવાડ સરકારે ઠરાવ કર્યો
કે આરમોનું જોર કમી કરવા મદદ કરવી, તેથી
અંગ્રેજ સરકારે આરમોને ચઢેલો પગાર લેખને જવાનું
કહ્યું પણ તેઓએ ના પાડી અને વડોદરા શહેર
કબજે લઈ પડ્યા. એ કબજે છોડાવવા માટે અંગ્રેજ
લશ્કરે શહેરને ઘેરો ઘાલ્યો તેથી આરમો શરણે આવ્યા.
પછી જે જે ઠેકાણે ગાયકવાડના કરજ બદલ આરમોની
જમીનગીરી હતી તે ઠેકાણે અંગ્રેજ સરકારે પોતાની

જમીનગીરી દાખલ કરાવી તથા પોતે જમીન થઈ શાહુકારો પાસે આરમોના પગારનાં નાણાં અપાવ્યાં તેથી આરમો પછી બિનતકરારે રાજ્ય છોડી વિદાય થયા.

પ્ર૦—ગાયકવાડ સરકારે કંપની સરકારને કેટલો મુલક શા કારણથી આપ્યો?

હ૦—ગાયકવાડ સરકારે મંદદ કરવાના બદલામાં ઇંગ્રેજ સરકારને ચીખલી અને ચોરાશી પ્રગણું તથા સુરત બંદરની ચોથ વિગેરે પ્રથમથીજ ઇનામ આપ્યાં હતાં, અને પછી સહાયકરી અંગ્રેજી ફોજ રાખવાનું હયાથી કુમકની સીબંદી મૂલ તથા બીજા દેવાને પેટે નડિયાદ, માતર, મહુધા, ઘોળકા, વિજાપુર એ પ્રગણાંની ઉપજ તથા બીજી કેટલીક ઉપજ અંગ્રેજ સરકારને લખી આપી હતી.

પ્ર૦—ગાયકવાડ અને પેશવા વચ્ચે શાથી તકરાર થઈ અને તેમાં છેવટ શું થયું?

હ૦—પેશવાએ ગાયકવાડને કાઠિયાવાડની ખંડણી અને અમદાવાદના ઇન્જરનો પટો આપ્યો હતો, તેનું લે-હણું પેશવાએ માગ્યું, ત્યારે ગાયકવાડ સરકારે સામું પોતાનું લેહેણું કાઢ્યું, તેથી તકરાર ઉત્પન્ન થઈ. તેનો નિકાલ કરવા સારૂ ગાયકવાડ સરકારે પોતાના દિવાન ગંગાધર શાસ્ત્રીને ઈ. સ. ૧૮૪૩માં પુને મોકલ્યા પણ ત્યાં કાંઈ નિકાલ થયો નહોતો, તેથી લેઓ. પંઢરપુર થઈ વડોદરે આવવા નીકળ્યા, પણ પેશવાના માનીતા ત્રિજુકજી ડોંગેએ પંઢરપુરમાં તેમને દગાથી મરાવી નાંખાવ્યા. ઈ. સ. ૧૮૧૫ ત્યાર પછી ઈ. સ. ૧૮૧૭માં નવી પાલક થઈ તેમાં ગાયકવાડ સરકાર તરફ પેશવાનું ૭ લેહેણું હતું તે તમામ માંડી વાળવું પડ્યું.

૫૦—આનંદરાવ મહારાજ સ્વભાવે કેવા હતા અને તેમણે ક્યાંથી ક્યાં લગી કેટલા વરસ રાજ્ય કર્યું ?

૬૦—તેઓ ભોળા, ભલા, દયાળુ અને સ્વભાવે નરમ હતા. તેમણે ઈ. સ. ૧૮૦૦ થી ૧૮૧૯ સુધી ૧૯ વર્ષ રાજ્ય કર્યું.

૫૦—ગાયકવાડી રાજ્યના જે રાજાઓનો ઇતિહાસ તમે શીખી ગયા તેઓના રાજ કારભાર વિષે ટુંકામાં જ્યાન કરો ?

૬૦—ઝીંગોજી બાવાના ભાઈ દામાજીરાવ ગાયકવાડે ગુજરાતમાં આવી પોતાનું રહેઠાણ કર્યું, અને પોતે ચંચળાઈ અને શૂરવીરપણાથી કીર્તિ મેળવી ભવિષ્યમાં ગાયકવાડી રાજ્ય સ્થાપવાનો પાયો રચ્યો. તેમના ભત્રિજા પીલાજીરાવ ગાયકવાડે એ પાયાપર પોતે ચાલાકી અને શૂરાતનથી વડોદરામાં ગાયકવાડી રાજ્ય સ્થાપ્યું, અને બળવાન શત્રુઓ સામે ટક્કર લઈ ગુજરાતમાંથી ચોથ અને ખંડણી ઉધરાવી લીધી, છેવટ તેઓ દગાથી મરાયા. તેમના પછી તેમના પરાક્રમી દીકરા દામાજીરાવ ગાદીપતિ થયા, તેમણે સત્તામાં રાજ્યમાં અને ઉપજમાં ઘણો વધારો કર્યો, પણ કેટલાંક અવિચારી કામોને લીધે તેઓ પેશવાના ભારે દંડની સજાને પાત્ર થયા. તેમના પછી રાજ્યગાદીને માટે તેમના પુત્રો માંહે માંહે વઢ્યા, અને પેશવાને ભારે રકમો નજર કરી. મોટા પુત્ર શિયાજીરાવને ગાદી મળી, પણ તેઓ રાજકાજ કરવાને શક્તિવાન નહિ હોવાથી તેમના ભાઈ ફતેસિંગરાવને મુતાલિક નિમ્યા. ફતેસિંગરાવ અને માનાજીરાવના અમલમાં વિશેષ જાણવાબેગ બતાવ બન્યા નથી. ગોવિંદરાવ મહારાજ પેશવાના આબાસેલુકરને પકડી અમદાવાદ કબજે કર્યું, પણ પેશવાને ઇજરા બદલ પાંચ લાખ રૂપિયા

આપવા પડતા. તેમના પછી તેમના દીકરા આનંદ-
રાવની કાર્કિદીમાં તેમના પિત્રાઈ કડીવાળા મદદાર-
રાવે મોટું બંડ ઉઠાવ્યું; ઇંગ્રેજ સરકારની મદદથી તે
બંડ સમાવ્યું. તેમના વખતમાં રાજ્યની અવસ્થા
ધણી ખરાબ થઈ ગઈ હતી; ઇંગ્રેજ સરકારની મદ-
દથી રાજ્ય ટકી રહ્યું. આ વખતથીજ વડોદરામાં
રેસિડેન્ટ સહાયકારી ઇંગ્રેજ રાખી રહેવા લાગ્યા.
ગાયકવાડે કંપની સરકારને ઘણાક મુલક અને ઉપજ
આપી દીધી. પેશવાની સત્તા ઇ. સ. ૧૮૧૮માં નાશ
પામવાથી ઇંગ્રેજ સરકારને તેનો સંબંધ બાગ મળ્યો.
પ્ર૦—વડોદરાની ગાદીએ જે જે રાજાઓ થઈ ગયા તેમનાં
નામ તથા તેમણે ક્યાંથી ક્યાં સુધી કેટલાં વર્ષ રા-
જ્ય કર્યું તે કહો?

ઉત્તર—

- ૧ પીલાજીરાવ. ઇ. સ. ૧૭૩૦થી ૧૭૩૨ સુધી ૨ વર્ષ.
- ૨ દામાજીરાવ. ઇ. સ. ૧૭૩૨થી ૧૭૭૨ સુધી ૪૦ વર્ષ.
- ૩ શિયાજીરાવ. મુતા- } ઇ. સ. ૧૭૭૨થી ૧૭૭૮ સુધી ૬ વર્ષ.
લિક્ક ફત્તેસિંગરાવ. }
- ૪ ફત્તેસિંગરાવ. " ૧૭૭૮થી ૧૭૮૯ સુધી ૧૧ વર્ષ.
- ૫ શિયાજીરાવ વતી કામ } " ૧૭૮૯થી ૧૭૯૩ સુધી ૪ વર્ષ
ચલાવનાર માનાજીરાવ }
- ૬ ગોવિંદરાવ મહારાજ " ૧૭૯૩થી ૧૮૦૦ સુધી ૭ વર્ષ
- ૭ આનંદરાવ મહારાજ " ૧૮૦૦થી ૧૮૧૯ સુધી ૧૯ વર્ષ
- ૮ શિયાજીરાવ મહારાજ " ૧૮૧૯થી ૧૮૪૭ સુધી ૨૮ વર્ષ
- ૯ ગણુમતરાવ મહારાજ " ૧૮૪૭થી ૧૮૫૬ સુધી ૯ વર્ષ
- ૧૦ ખડેરાવ મહારાજ " ૧૮૫૬થી ૧૮૭૦ સુધી ૧૪ વર્ષ
- ૧૧ મદદારરાવ મહારાજ " ૧૮૭૦થી ૧૮૭૪ સુધી ૪ વર્ષ
- ૧૨ શિયાજીરાવ મહારાજ " ૧૮૭૫થી (હાલ રાજ્ય કરે છે.)

શ્રી.

હિંદુસ્તાનની ભૂગોળની નોટ.

પ્રશ્નોત્તર.

પ્ર૦—ભૂગોળ એટલે શું ?

ઉ૦—પૃથ્વીનો ગોળો. ભૂ+ગોળ, ભૂ એટલે પૃથ્વી અને ગોળ એટલે ગોળો. પૃથ્વીનો આકાર ગોળ દડા જેવો છે માટે એને ભૂગોળ કહેછે.

પ્ર૦—ભૂગોળ વિદ્યા એટલે શું ?

ઉ૦—પૃથ્વીના કેવી રીતે ભાગ કરેલાછે, દરેક ભાગમાં કયા કયા દેશ આવેલા છે, દરેક દેશના રાજકીય ભાગ કેટલા કરેલાછે, તેમાં મુખ્ય શહેરો, નદીઓ, પર્વતો, બંદરો, સરોવરો વિગેરે કયાં કયાં આવેલાંછે, એ વિગેરે સંબંધી જે વિદ્યા તેને ભૂગોળ વિદ્યા કહેછે.

પ્ર૦—પૃથ્વી ઉપર મુખ્ય શું છે ?

ઉ૦—પૃથ્વી ઉપર મુખ્ય જમીન અને પાણી એ બે છે.

વ્યાખ્યાઓ.

પ્ર૦—ખંડ એટલે શું અને પૃથ્વીના કેટલા ખંડ કરેલા છે તેનાં નામ કહો ?

ઉ૦—જમીનના જે પાંચ ભાગ ઠરાવેલા છે તે દરેકને ખંડ કહેછે, એવા ખંડ પાંચ છે. ૧ એશિયા, ૨ યુરોપ, ૩ આફ્રિકા, ૪ અમેરિકા, અને ૫ આસ્ટ્રેલિયા. દરેક ખંડમાં ઘણા દેશ આવેલા હોયછે.

પ્ર૦—દેશ એટલે શું ?

ઉ૦—જેમાં ઘણા ઇલાકા આવેલા હોય તેને દેશ કહેછે.

પ્ર૦—ઇલાકો એટલે શું ?

ઉ૦—જેમાં ઘણા પ્રાંત આવેલા હોય તેને ઇલાકો કહેછે.

પ્ર૦—પ્રાંત એટલે શું ?

ઉ૦—જેમાં ધણા જીલ્લા, એજન્સિ અને સંસ્થાન આવેલાં હોય તેને પ્રાંત કહેછે.

પ્ર૦—જીલ્લો એટલે શું ?

ઉ૦—જેમાં ધણા તાલુકા આવેલા હોય તેને જીલ્લો કહેછે.

પ્ર૦—તાલુકો કોને કહેછે ?

ઉ૦—જેમાં ધણાં ગામ આવેલાં હોયછે તેને તાલુકો, પ્રગણું કે મહાલ કહેછે.

પ્ર૦—સંસ્થાન એટલે શું ?

ઉ૦—એકજ દેશી રાજાનું રાજ્ય હોય તેને સંસ્થાન કહેછે.

પ્ર૦—એજન્સિ એટલે શું ?

ઉ૦—એકજ પોલિટિકલ એજન્ટની દેખરેખ નીચે જે દેશી સંસ્થાનો આવેલાં હોય તે સંસ્થાનોના સમુદાયને એજન્સિ કહેછે.

પ્ર૦—મહાસાગર એટલે શું અને એવા મહાસાગર કયા કયા છે ?

ઉ૦—પૃથ્વી ઉપરના આરા પાણીના જે પાંચ ભાગ કરેલા છે તે દરેકને મહાસાગર કહે છે. એવા મહાસાગર પાંચછે. ૧ હિંદી મહાસાગર, ૨ આટલાંટિક મહાસાગર, ૩ પાસીફિક મહાસાગર, ૪ ઉત્તર મહાસાગર, અને ૫ દક્ષિણ મહાસાગર.

પ્ર૦—સમુદ્ર એટલે શું ?

ઉ૦—ખારા પાણીનો જે ભાગ મહાસાગરથી નાનો હોય તેને સમુદ્ર કહેછે.

પ્ર૦—અખાત એટલે શું ?

ઉ૦—સમુદ્રના જે ફાંટો લાંબો થઇને જમીન ઉપર આવેલો હોય તેને અખાત કહેછે.

પ્ર૦—જુશીર એટલે શું ?

ઉ૦—જમીનની અણી લાંબી થઇને સમુદ્રમાં ગયેલી હોય તેને જુશીર કહેછે.

પ્ર૦—ઉપસાગર એટલે શું ?

હ૦—જે અખાતનું મોઢું પોહોળું હોય તેને ઉપસાગર કહેછે.

પ્ર૦—સામુદ્રધુની એટલે શું ?

હ૦—પાણીનો જે નાનો ભાગ પાણીના બે મોટાં ભાગને સાંધેછે તેને સામુદ્રધુની કહેછે.

પ્ર૦—સંયોગીભૂમિ એટલે શું ?

હ૦—જમીનનો જે સાંકડો ભાગ જમીનના બે મોટા ભાગને સાંધેછે તેને સંયોગી ભૂમિ કહેછે.

પ્ર૦—સરોવર એટલે શું ?

હ૦—જમીનથી વીંટાએલા પાણીના મોટા ભાગને સરોવર કહેછે.

પ્ર૦—ખેટ એટલે શું ?

હ૦—ચારે બાજુએ પાણીથી વીંટાએલા જમીનના ભાગને ખેટ કહેછે.

પ્ર૦—દ્વીપકલ્પ કોને કહેછે ?

હ૦—જે જમીનની ત્રણ બાજુએ પાણી અને એક બાજુએ જમીન આવેલી હોય તેને દ્વીપકલ્પ કહેછે.

પ્ર૦—ડુંગર અને પર્વત એટલે શું ?

હ૦—જમીનનો ભાગ થોડો ઊંચો હોય તેને ડુંગર કહેછે અને તેનાથી ઘણો ઊંચો અને લાંબો હોય તેને પર્વત કહેછે.

પ્ર૦—નદી એટલે શું તથા નદાનું મૂળ અને મુખ કોને કહેછે ?

હ૦—જે મીઠા પાણીનો મોટો પ્રવાહ પર્વતમાંથી કે સરોવરમાંથી નીકળી ઢળંતી જગામાં થઈને વેહેછે તેને નદી કહેછે. જે ઠંડાણથી નદી નીકળતી હોય તે ઠંડાણને તેનું મૂળ કહેછે અને જે ઠંડાણે તે સમુદ્રને મળતી હોય તે ઠંડાણને તેનું મુખ કહેછે.

૫૦—નદીઓનો સંગમ થયો ક્યારે કહેવાય ?

૬૦—જે ઠેકાણે નાની નદી મોટી નદીને મળે છે તેને સંગમ થયો કહે છે.

૧૦—ખાડી કાને કહે છે ?

૬૦—સમુદ્રને મળતા પહેલાં ભરતીનું પાણી માંડી આવે એવું જે નદીનું મુખ પોહાળું હોય તેને ખાડી કહે છે.

૫૦—ભરતી અને ઓટ એટલે શું ?

૬૦—દરિયાનું પાણી ચઢતું હોય તેને ભરતી અને ઉતરી જાય છે તેને ઓટ કહે છે.

૧૦—ખંદર એટલે શું ?

૬૦—જે શહેર દરિયા કાંઠે અથવા મોટી નદીને કિનારે આવેલું હોય અને જ્યાં જળમારગે માલની ધણી આવ જાય તેને ખંદર કહે છે.

૧૦—આપણે કયા ખંડના કયા દેશમાં રહીએ છીએ ?

૬૦—એશિયાખંડના હિંદુસ્તાન દેશમાં.

૫૦—હિંદુસ્તાનનાં ખીજા કયાં કયાં નામ છે ?

૬૦—હિંદુસ્તાનને કેટલાક ભરતખંડ કે હિંદ કહે છે અને ઇંગ્રેજમાં ઇન્ડિયા કહે છે.

૫૦—હિંદુસ્તાનની આસપાસ શું શું આવેલું છે, એટલે તેની ચતુઃ સીમા શી રીતે છે તે જણાવો ?

૬૦—એની ઉત્તરે હિમાલય પર્વતની પેલીમેર તિબેટ, કારાકોરમ પર્વત, અને કુવેનલુન પર્વત છે. વાયવ્ય કોણમાં સુલેમાન પર્વતની પેલીમેર અફઘાનિસ્તાન છે, પશ્ચિમે હાંલા પર્વતની પેલીમેર બલુચિસ્તાન અને અરબી સમુદ્ર છે, નૈરલ્યકોણમાં અરબી સમુદ્ર છે. દક્ષિણે હિંદીમહાસાગર છે. અગ્નિ કોણમાં બંગાળનો ઉપસાગર છે. પૂર્વે બંગાળનો ઉપસાગર, બ્રહ્મદેશ અને આરાકાનના ડુંગરો છે. અને હિમાલય કોણમાં આસામના ડુંગરો છે.

પ્ર૦—હિંદુસ્તાનનો આકાર કેવો છે ?

ઉ૦—ત્રિકોણાકાર.

પ્ર૦—હિંદુસ્તાનને દ્વીપકલ્પ શાથી કહે છે ?

ઉ૦—એની ત્રણ ખાણુએ પાણી આવેલું છે માટે એને દ્વી-
પકલ્પ કહે છે.

૦—હિંદુસ્તાનની લંબાઈ, પોહોળાઈ અને વિસ્તાર કેટલો
છે. તથા વસ્તી કેટલી છે ?

ઉ૦—એની વધારેમાં વધારે લંબાઈ ૧૯૦૦ મૈલ અને પો-
હોળાઈ ૧૮૦૦ મૈલ છે, એનું ક્ષેત્રફળ ૧૫૮૩૨૭૧
ચોરસ મૈલ છે, અને વસ્તી (૨૫૫) સાડી પચીસ
કરોડ માણસની છે.

પ્ર૦—ભરતખંડના મુખ્ય કુદરતી ભાગ કેટલા અને કયા કયા
પાડેલા છે ?

ઉ૦—બે ભાગ. ૧ ઉત્તર તરફનો અને ૨ દક્ષિણ તરફનો;
ઉત્તર તરફના ભાગને હિંદુસ્તાન અને દક્ષિણતરફના
ભાગને દક્ષિણ કે દખણ કહે છે.

પ્ર૦—ઉત્તર હિંદુસ્તાનના મુખ્ય કયા કયા ભાગ પાડી શકાય ?

ઉ૦—એના મુખ્ય છ ભાગ કરી શકાય તેનાં નામ—૧ હિ-
માલયની તળેટીનો પ્રદેશ, ૨ સિંધુ નદીના કાંઠાનો
પ્રદેશ, ૩ રેતીનું રણ (કચ્છ, થરપારકર અને મા-
રવાડનાં), ૪ મધ્ય હિંદુસ્તાનનો અને થોડો રજ
પૂતાનાનો ઊંચો પ્રદેશ, ૫ ગંગા કાંઠાનો પ્રદેશ, ૬
અલ્પપુત્રાના કાંઠાનો પ્રદેશ.

પ્ર૦—દક્ષિણ હિંદુસ્તાનનાં મુખ્ય કેટલા કુદરતી ભાગ થઈ
શકે ?

ઉ૦—ચાર ભાગ પડી શકે, તેનાં નામ—૧ નર્મદાનો પ્રદેશ,
૨ શુદ્ધ દક્ષિણ, ૩ પૂર્વ કાંઠાનો નીચાણનો પ્રદેશ,
૪ પશ્ચિમ કાંઠાનો નીચાણનો પ્રદેશ.

પ્ર૦—હિંદુસ્તાનના રાજકીય ભાગ કેટલા કર્યા છે તેનાં નામ કહો ?

ઉ૦—એના રાજકીય ભાગ ૧૪ ચોદ કર્યા છે તેનાં નામ નીચે પ્રમાણે:—

- | | |
|---------------------------------|--|
| ૧ મુંબઈ ઈલાકો. | ૮ પંજાબ પ્રાંત. |
| ૨ મદ્રાસ ઈલાકો. | ૯ વાયવ્ય પ્રાંતો. |
| ૩ મહેસુર અને કુર્ગનાં સંસ્થાનો. | ૧૦ અયોધ્યા પ્રાંત. |
| ૪ વરાડ સહિત હૈદરાબાદ સંસ્થાન. | ૧૧ બંગાળા પ્રાંત. |
| ૫ મધ્ય પ્રાંતો. | ૧૨ આસામનો મુલક. |
| ૬ મધ્યહિંદ એન્જનિસનાં સંસ્થાનો. | ૧૩ નેપાળ ભૂતાન અને બીજાં સ્વતંત્ર પહાડી સંસ્થાનો. |
| ૭ રજપૂત સંસ્થાનો. | ૧૪ ભરતખંડ માંહેલાં પોર્ટુગીઝ અને ફ્રેંચ લોકનાં સંસ્થાનો. |

૧ મુંબઈ ઈલાકો.

પ્ર૦—મુંબઈ ઈલાકાના કેટલા ભાગ છે અને તે કયા કયા ?

ઉ૦—એમાં પાંચ ભાગ છે. ૧ સિંધ, ૨ કચ્છ, ૩ ગુજરાત, ૪ મહારાષ્ટ્ર (એમાં દક્ષિણ અને કોકણ બે છે) ૫ દક્ષિણ મહારાષ્ટ્ર અને ઉત્તર કાનડા.

પ્ર૦—ઉપર બતાવેલા પાંચ ભાગમાં કયાં કયાં મુખ્ય શહેર આવેલાં છે તે કહો ?

ઉ૦—૧ સિંધમાં—કરાચી, હૈદરાબાદ, શિકારપુર, બિમરકોટ, ખૈરપુર, જેકાબાબાદ, ઠઠ્ઠા, સકર, સેવાન.

૨ કચ્છમાં—ભૂજ અને માંડવી.

૩ ગુજરાતમાં—અમદાવાદ, વડોદરા, ભરૂચ, સુરત, ખેડા, ગોધરા દાહોદ, પાલણપુર, રાધનપુર, ડીસા, સાદરા, ઈડર, નાંદોદ, લુણાવાડા, ખંભાત, રાજ-

કોટ, ભાવનગર, નવાનગર, જુનાગઢ, વઢવાણ વિગેરે
૪ મહારાષ્ટ્રમાં—મુંબઈ, પુના, સતારા, સોલાપુર, અ-
હમદનગર, અકલકોટ, નાશીક, પેંક, ધૂળીયા, મા-
લેગામ, સાવંતવાડી, રત્નાગિરી, જંજીરા, અલીબાગ,
જવાર, થાણા મહાડ વિગેરે.

૫ દક્ષિણ મહારાષ્ટ્ર અને ઉત્તર કાનડામાં—કલાદગી,
બેલગામ, કોલાપુર, આંગલી, ધારવાડ, સાવનુર,
કારવાડ, પંઢરપુર. વિગેરે.

૫૦—મુંબઈ ઇલાકાના કયા કયા ભાગમાં કઈ કઈ મુખ્ય
નદીઓ આવેલી છે તે કહો ?

૬૦—સિંધમાં—સિંધુ.

ગુજરાતમાં—નર્મદા, તાપી, મહી, સાબરમતિ, ઢા-
દર, વિશ્વામિત્રી, ખનાસ, સરસ્વતિ, ભાદર, શેત્રુંજી,
મચ્છુ વિગેરે.

મહારાષ્ટ્રમાં—ગોદાવરી, કૃષ્ણા, ભીમા વિગેરે.

૫૦—સિંધુ નદી ક્યાંથી નીકળી કોને મળે છે અને તેના
ઉપર ક્યાં ક્યાં શહેર આવેલાં છે ?

૬૦—એ નદી તિબેટમાં હિમાલયનાં ઉત્તરના પહાડો પાસેથી
નીકળી અરબી સમુદ્રને મળે છે એના ઉપર અટક,
મિટનકોટ, હૈદરાબાદ, વિગેરે મુખ્ય શહેરો છે.

૫૦—સાબરમતી, મહી, નર્મદા અને તાપી એ ચાર ન-
દીઓ ક્યાંથી નીકળી કોને મળે છે અને તેના ઉપર
મુખ્ય શહેરો ક્યાં ક્યાં છે ?

૬૦—સાબરમતિ—એ રજપૂતાનામાં મેવાડમાંથી ઉત્પન્ન થઈ
ખંભાતના અખાતને મળે છે. એના ઉપર અબદાવાદ,
સાદરા, પેથાંપુર વિગેરે છે.

મહી—એ માળવામાંથી નીકળી ખંભાતના અખાતને
મળે છે. એના ઉપર ખંભાત છે.

નર્મદા—એ મધ્ય પ્રાંતમાંના અમરકંટકના પહાડમાંથી નીકળી ખંભાતના અખાતને મળેછે. એના ઉપર ભરૂચ, ચાણોદ વિગેરેછે.

તાપી—એ મધ્ય પ્રાંતના ડુંગરોમાંથી ઉત્પન્ન થઈ ખંભાતના અખાતને આવી મળેછે, એના ઉપર ઈલીયપુર, ખુરાનપુર, સુરત વિગેરે શહેરછે.

૫૦—મુંબઈ ઇલાકામાં મુખ્ય પર્વતો કયા કયાં છે ?

૬૦—હાલા (સીંધમાં), ગિરનાર અને શેત્રુંજી (કાઠિયાવાડમાં) આમ્ણુ, પાવાગઢ અને સાતપુડા (ગુજરાતમાં) સંભાદ્રી અથવા પશ્ચિમઘાટ (દક્ષિણમાં)

૬૧—મુંબઈ ઇલાકામાં મુખ્ય અંદરો કયાં કયાં છે ?

૬૨—કરાંચી, માંડવી, બેડીઅંદર, પોરઅંદર, વેરાવળ, દીવ, જાદરાબાદ, ઘોઘા, ભાવનગર, ખંભાત, ભરૂચ, સુરત, દમણ, મુંબઈ, વસઈ, રત્નાગિરી, અલીબાગ.

૫૦—મુંબઈ ઇલાકામાં મુખ્ય દેશી રાજ્યો કયાં કયાં છે ?

૬૦—વડોદરા, મહીકાંઠા એજન્સિ, રેવાકાંઠા એજન્સિ, કાઠિયાવાડ એજન્સિ, પાલણપુર એજન્સિ, કચ્છ, જૈરપુર, સાવંતવાડી, નંજરા, અકલકોટ, જજ્જાર, કોલાપુર, દક્ષિણ મરાઠાજગીર.

૨ મદ્રાસ ઇલાકો.

૫૦—મદ્રાસ ઇલાકામાં કેટલા પ્રાંતછે તેનાં નામ કહો ?

૬૦—ત્રણ. ૧ ઉત્તર સિરકાર, ૨ કર્ણાટક, અને ૩ મલબાર.

૫૦—મદ્રાસ ઇલાકામાં મુખ્ય શહેરો કયાં કયાં છે ?

૬૦—મદ્રાસ, મચ્છલીપટ્ટણ, રાજમહેદ્રી, ગંતુર, ગંગમ, ત્રિચીનાપલી, આર્કાટ, કાંન્જેવરમ, કડગા, બલ્હારી, વેલોર, કોઈમટૂર, વજયનગર, વિશાગપટ્ટણ, ચેંગલપટ, કારિકલ, મધુરા, ડિંડીગલ, માંગલૂર, કાલીકટ, કાનાનોર વિગેરે.

પ્ર૦—મદ્રાસ ઇલાકાની મુખ્ય નદીઓ કઈ કઈ છે ?

ઉ૦—ગોદાવરી, કૃષ્ણા, કાવેરી, ભીમા, પન્નેર, પનાર, પલ્નાર.

પ્ર૦—ગોદાવરી, ભીમા, કૃષ્ણા, અને કાવેરી એ ચાર નદીઓ ક્યાંથી નીકળી કાને મળેછે તથા તેનાપેર મુખ્ય ક્યાં ક્યાં શહેરો આવેલાંછે.

ઉ૦—ગોદાવરી એ મુંબઈ ઇલાકામાં નાશિક પાસેથી નીકળી અંગાળી ઉપસાગરને મળેછે; એના ઉપર નાશીક, ત્રંબક, પેઠણ, રાજમહેન્દ્રી વિગેરે આવેલાંછે.

કૃષ્ણા—એ સહ્યાદ્રી પર્વતમાંથી ઉત્પન્ન થઈ અંગાળાના ઉપસાગરને મળે છે એના ઉપર તાસગામ વાઈ વિગેરે છે.

કાવેરી—પશ્ચિમ ઘાટમાંથી નીકળી અંગાળી ઉપસાગરને મળેછે એના ઉપર શ્રીરંગપટ્ટણ તથા ત્રીચીનાપલ્લી છે.

ભીમા—એ સહ્યાદ્રિ પર્વતમાંથી નીકળી કૃષ્ણાને મળે છે એના ઉપર પંઢરપુર શહેરછે.

પ્ર૦—મદ્રાસ ઇલાકામાં મુખ્ય પર્વત કયા કયા છે ?

ઉ૦—પૂર્વઘાટ, પશ્ચિમઘાટ, નિલગિરી અને પાલની છે.

પ્ર૦—મદ્રાસ ઇલાકાના પૂર્વ કિનારાને તથા પશ્ચિમ કિનારાને શું કહેછે ?

ઉ૦—પૂર્વ કાંઠાને કોરોમાંડલ કિનારો અને પશ્ચિમ કાંઠાને મલબાર કિનારો કહેછે.

પ્ર૦—કોરોમાંડલ કિનારા ઉપર ક્યાં ક્યાં મુખ્ય બંદર આવેલાં છે ?

ઉ૦—મદ્રાસ, મચ્છલીપટ્ટણ, વિશાગપટ્ટણ, કાકણદ, નેગાપટ્ટણ, પાંદેચરી, તુતીકોરીન વિગેરે.

પ્ર૦—મલબાર કાંઠાપર ક્યાં ક્યાં મુખ્ય બંદર આવેલાં છે ?

ઉ૦—કોચીન, કાલીકટ, તલચેરી, કાનાનોર અને મંગલોર વિગેરે.

પ્ર૦—મદ્રાસ ઇલાકાના તાબામાં મુખ્ય દેશી રાજ્ય ક્યાં ક્યાં છે

ઉ૦—ત્રાવણકોર અને કોચીન એ બે છે.

પ્ર૦—દક્ષિણ હિંદુસ્તાનમાં નાનાં ક્યાં ક્યાં દેશી રાજ્યો ગવર્નર જનરલના તાબામાં છે ?

ઉ૦—મ્હૈસુર, કુર્ગ, હૈદરાબાદ અને વરાડ એ ચાર છે. તેમાં વરાડ પ્રાંત હૈદરાબાદના નિજામે સન ૧૮૫૩માં ઇંગ્રેજ સરકારને આપેલો છે.

પ્ર૦—મદ્રાસ શહેર શી રીતે વસ્યું છે ?

ઉ૦—ઈ. સ. ૧૬૩૯માં ઇંગ્રેજ ફોર્ટસેન્ટ જ્યોર્જ બાંધ્યો તેની આસપાસ વસ્તી વધીને એ શહેર થયું છે. અને તે મદ્રાસ ઇલાકાની રાજધાની છે.

૩ મ્હૈસુર અને કુર્ગ સંસ્થાન.

પ્ર૦—મ્હૈસુર અને કુર્ગ સંસ્થાનમાં મુખ્ય શહેર ક્યાં ક્યાં છે ?

ઉ૦—મ્હૈસુરમાં—શ્રીરંગપટ્ટણ, મ્હૈસુર, શિમોગા, નંદીદુર્ગ, ચિત્રદુર્ગ, હરીહરપુર અને બેંગલોર છે.

કુર્ગમાં—મર્કારા છે.

પ્ર૦—મ્હૈસુરમાં મુખ્ય નદીઓ કઈ કઈ છે ?

ઉ૦—કાવેરી, તુગલદ્રા, પન્નેર, પન્નાર અને પલાર છે.

૪ હૈદરાબાદ અને વરાડ.

પ્ર૦—હૈદરાબાદ અને વરાડ સંસ્થાનમાં મુખ્ય શહેરો ક્યાં ક્યાં છે ?

ઉ૦—હૈદરાબાદમાં—હૈદરાબાદ, ઔરંગાબાદ, દૌલતાબાદ, (દેવગઢ), બલના, બેદર, ઇલોરા, ગલબર્ગા, વરંગૂળ, ગોવળકાંડા, શીકંદરાબાદ વિગેરે છે. હૈદરાબાદ એ નિઝામ સરકારની રાજધાની છે.

વરાડમાં—અકોલા, બિરાવતી, ઇલીયપુર, બાળાપુર વિગેરે છે.

પ્ર૦—હૈદરાબાદ સંસ્થાનમાં મુખ્ય નદીઓ કઈ કઈ છે ?

ઉ૦—ગોદાવરી, કૃષ્ણા, તુંગભદ્રા, ભીમા, મંજીરા, પેનગંગા, વરધા.

પ્ર૦—ગોદાવરી અને કૃષ્ણાને કઈ કઈ નદીઓ મળે છે ?

ઉ૦—ગોદાવરીને—મંજીરા, પેનગંગા અને વરધા મળે છે.

કૃષ્ણાને—ભીમા તથા તુંગભદ્રા મળે છે.

૫ મધ્ય પ્રાંતો.

પ્ર૦—મધ્ય પ્રાંતોમાં કયા કયા મુલક આવેલા છે ?

ઉ૦—૧ સાગર અને દમોહનો મુલક, ૨ સાતપુડાનો મુલક, ૩ નર્મદાનો પ્રદેશ, ૪ નાગપુર, છત્તીસગઢ, અને સંબલપુરનો વિસ્તિર્ણ પ્રદેશ,

૫ મદ્રાસ ઇલાકાને તથા નિઝામના રાજ્યને લગતો ડુંગરા અને જંગલનો પ્રદેશ,

પ્ર૦—મધ્ય પ્રાંતોમાં મુખ્ય શહેરો કયાં કયાં છે ?

ઉ૦—નાગપુર, જબલપુર, સંબલપુર, રાયપુર, બિલાસપુર, ખરાનપુર, નરસિંગપુર, સોહાગપુર, ભંડોરા, હુસાવળ, ખંડવા, સાગર, દમોહ, આશિરગઢ, હિંગણધાટ, મંડલા, ચંદા, કામ્પટી, જૈતુલ, ખસ્તાર વિગેરે.

પ્ર૦—મધ્ય પ્રાંતમાં નદીઓ કઈ કઈ છે ?

ઉ૦—નર્મદા, તાપી, ગોદાવરી, મહાનદી, પેનગંગા, વરધા વિગેરે.

પ્ર૦—મધ્ય પ્રાંતમાં કયા કયા પર્વત આવેલા છે.

ઉ૦—વિંધ્યાચળ, સાતપૂડા અને અમરકંટક વિગેરે.

૬ મધ્યહિંદ એજન્સિનાં સંસ્થાને.

પ્ર૦—મધ્યહિંદ એજન્સિના મુખ્ય કેટલા ભાગ છે અને તે કયા કયા ?

ઉ૦—એના મુખ્ય બે ભાગ છે. ૧ ગ્વાલિયરનું રાજ્ય અને પ્રાચિન માળવાનો ઘણોખરો ભાગ, ૨ ખુદેલખંડ માં હેલાં દેશી રાજ્યો અને રેવાનું રાજ્ય.

પ્ર૦—મધ્યહિંદ એજન્સિનાં દેશી સંસ્થાનોમાં મુખ્ય કયાં કયાં રાજ્યોછે ?

જ૦—૧ ગ્વાલિયર (સિંધિયા સરકારનું રાજ્ય , ૨ ઈંદોર, (હોલકર સરકારનું રાજ્ય), ૩ ભોપાળ, ૪ રેવા. એ ચાર મુખ્યછે. તેથી ઉતરતાં ખીજાં ૨૩ સંસ્થાનોછે અને તેથી પણ નાનાં ખીજાં ૪૪ સંસ્થાનોછે.

પ્ર —મધ્યહિંદ એજન્સિમાં મુખ્ય શહેરો કયાં કયાંછે ?

જ૦—ગ્વાલિયર, ઈંદોર, ભોપાળ, રેવા, ઉજ્જન, ધાર, રતલામ, દેવાસ, જાંમુશા, મડિ, જાવરા, ચંદેરી, તેહરી, પના વિગેરે.

પ્ર૦—એમાં મુખ્ય નદીઓ કઈ કઈ આવેલીછે અને તે કોને મળેછે ?

જ૦—ચંબલ, સિંધ, યતવા, શોણ એ મુખ્ય નદીઓ છે. એમાંની પહેલી ત્રણ જમનાને મળેછે અને શોણ એ ગંગાને મળેછે.

પ્ર૦—મધ્યહિંદ એજન્સિનાં સંસ્થાનોમાં મુખ્ય પર્વત કયા કયા છે ?

જ૦—વિંધ્યાચળ અને સાતપૂડાછે.

૭ રજપૂત સંસ્થાનો.

પ્ર૦—રજપૂત સંસ્થાનોમાં કયાં કયાં દેશી સંસ્થાનોછે ?

જ૦—એમાં ૧૮ દેશી સંસ્થાનોછે તેનાં નામ નીચે પ્રમાણે—

૧ મેવાડ (ઉદેપુર)	૧૦ અલવાર.
૨ મારવાડ (જોધપુર)	૧૧ શિરોઈ.
૩ જોધપુર.	૧૨ ડુંગરપર.
૪ ખુંદી.	૧૩ વાંસવાડા.
૫ બિકાનેર.	૧૪ પ્રતાપગઢ.
૬ કોટા.	૧૫ ઝાલાવાડ.

૭ કિરોલી.

૧૬ ભરતપુર.

૮ કિસનગઢ.

૧૭ ઘોળપુર.

૯ જોસલમીર.

૧૮ ટાંક.

પ્ર૦—ઉપર બતાવેલાં બધાં અદારે સંસ્થાન રજપૂત રાજાઓનાં છે ?

જ૦—ના, તેમાંનાં ભરતપુર અને ઘોળપુર એ એ જાટનાં છે અને ટાંક એ મુસલમાની સંસ્થાન છે. તે જતાં બાકીનાં ૧૫ સંસ્થાન રજપૂતોનાં છે.

પ્ર૦—રજપૂતાનામાં મુખ્ય શહેરો કયાં કયાં છે ?

જ૦—ઉદેપુર, જોધપુર, જોપુર, ચિત્રોડ, બુંદી, કોટા, બિકાનેર, જાલરાપટ્ટણ, કિરોલી, કિસનગઢ, જોસલમીર, અલવાર, શિરોઈ, ડુંગરપુર, વાંસવાડા, પ્રતાપગઢ, નીમચ, ટાંક, ભરતપુર, ઘોળપુર વિગેરે.

પ્ર૦—રજપૂતાનામાં મુખ્ય નદીઓ કઈ કઈ છે ?

જ૦—સાગરમતિ, મહી, બનાસ, ચંબલ, લૂણી વિગેરે.

પ્ર૦—એમાં મુખ્ય પર્વત કયા કયા છે ?

જ૦—આબુ અને અરવલ્લીના પર્વત છે.

૮ પંજાબ પ્રાંત.

પ્ર૦—પંજાબ એ નામ શાથી પડ્યું છે ?

જ૦—પંચ+આબ=પંજાબ. (પંચ=પાંચ અને આબ=પાણી) એમાં જોલમ, ચિનાબ, રાવી, બિયાસ અને સતલજ એ પાંચ નદીઓ છે તે ઉપરથી એ પ્રાંતનું નામ પંજાબ પડ્યું છે.

પ્ર૦—પંજાબપ્રાંતમાં મુખ્ય શહેરો કયાં કયાં છે ?

જ૦—લાહોર, લુદીયાના, અમૃતસર, મુલતાન, પેશાવર, અટક, રાવલપિંડી, દિલ્લી, પાણીપત, સિમલા, જલંધર, અંબાલા, ફિરોજપુર, મિટનકોટ, કાશ્મિર વિગેરે.

પ્ર૦—પંજાબના તાબાનાં દેશી રાજ્યો કેટલાં છે અને તેમાં મુખ્ય ક્યાં ક્યાં છે?

ઉ૦—એમાં ૩૬ દેશી રાજ્યછે. તેમાં કાશ્મિર, બાવલપુર, પતિયાળા, ઝીંદ, નબા, કપરથલા, ફરીદકોટ, કલશિયા એ મુખ્ય છે.

પ્ર૦—પંજાબમાં મુખ્ય નદીઓ કઈ કઈ છે?

ઉ૦—સિંધુ, જમના, સતલજ, જલમ, ચીનાબ, રાવી, બિયાસ.

પ્ર૦—જલમ, ચીનાબ, રાવી, બિયાસ અને સતલજ એ પાંચ નદીઓ ક્યાંથી નીકળી કોને મળેછે?

ઉ૦—એ નદીઓ શિવાલીક અને મીઠાના ડુંગરોમાંથી નીકળે છે. તેમાંની જલમ અને રાવી નદી ચીનાબને મળેછે અને ચીનાબ તથા બિયાસ સતલજને મળેછે અને સતલજ એ બિચનકોટ આગળ સિંધુને મળેછે.

પ્ર૦—પંજાબ પ્રાંતમાં મુખ્ય પર્વત ક્યા ક્યા છે?

ઉ૦—હિમાલય, શિવાલિક, સુલેમાન, કારાકોરમ વિગેરે.

૯-૧૦ વાયવ્ય પ્રાંતો તથા અયોધ્યા પ્રાંત. *

પ્ર૦—વાયવ્ય પ્રાંતોનાં મુખ્ય શહેરો ક્યાં ક્યાં છે?

ઉ૦—અદલાબાદ (પ્રયાગ), બનારસ (કાશી), આગ્રા, કાલ્પી, મથુરાં, મિરજાપુર, કાનપુર, ઇટાવા, ગાજીપુર અનુપ, મિરત, ફત્તેહગઢ, લખનૌર, અયોધ્યા, ફૈઝાબાદ ફરકાબાદ, સીતાપુર, રાયબરેલી, કનોજ, શાહાજનપુર, બરેલી, ઝાંસી, સુલતાનપુર, આજમપુર, સીતાપુર, હરિદ્વાર, બદીનાથ, વિગેરે.

પ્ર૦—વાયવ્ય પ્રાંતોમાં મુખ્ય નદીઓ કઈ કઈ છે?

ઉ૦—ગંગા, જમના, રામગંગા, ગોમતી, ગોગરા (સર્યુ) વિગેરે.

* અયોધ્યા પ્રાંત વાયવ્ય પ્રાંતોમાં ભેળી દીધો છે તેથી તેની હકીકત ભેળી દાખલ કરી છે.

પ્ર૦—જમનાનદી ક્યાંથી નીકળી કાને મળેછે તથા તેના પર ક્યાં ક્યાં શહેરોછે ?

ઉ૦—એ હિમાલયમાંથી નીકળી અલ્હાબાદ આગળ ગંગાને મળેછે. એના ઉપર દોલ્હી, મથુરા, પાણીપત, આગ્રા, કાલ્પી વિગેરે શહેરોછે,

પ્ર૦—એમાં દેશી રાજ્યો ક્યાં ક્યાં છે ?

ઉ૦—રામપુર તથા કાશીના રાજ્યનું.

૧૧ બંગાળા ઇલાકા.

પ્ર૦—બંગાળા ઇલાકાના કેટલા ભાગછે અને તે ક્યા ક્યા ?

ઉ૦—એનાચાર ભાગછે. ૧. શુદ્ધ બંગાળા, ૨ બહાર, ૩ ઓરિસ્સા (ઓઢીયા) ૪ છોટાનાગપુર.

પ્ર૦—બંગાળા ઇલાકામાં મુખ્ય શહેરો ક્યાં ક્યાં છે ?

ઉ૦—કલકત્તા, ઢાકા, મુર્શીદાબાદ, પટણા, મેંગીર, ગયા, જગન્નાથપુરી, કટક, રાજમહાલ, ચિતાગાંગ, શ્રીરામપુર, મેદનીપુર, બરાકપુર, બરદ્વાજ, દિનાપુર, મુન્સિરપુર, દાર્જીલીંગ, બાલાસોર વિગેરે.

પ્ર૦—બંગાળા ઇલાકામાં નદીઓ કઈ કઈછે ?

ઉ૦—ગંગા, બ્રહ્મપુત્રા, ગોગરા, ગંડકી, દામોદા, કુશી, હુગલી, શોણ, સુરમા, મહાનદી, બાહાણી, સુવર્ણરેખા અને વૈતરણી.

પ્ર૦—ગંગાનદી ક્યાંથી નીકળી કાને મળેછે તથા તેના પર મુખ્ય શહેરો ક્યાં ક્યાંછે ?

ઉ૦—એ હિમાલય પર્વતમાંથી નીકળી બંગાળાના ઉપસાગરને મળેછે. એનાપર હરદ્વાર, અલાહાબાદ, મિરજાપુર, કાશી, ગાજીપુર, કાનપુર, કનોજ, ફત્તેહગઢ, અલ્હાબાદ, બાગલપુર, રામપુર વિગેરે શહેરોછે.

પ્ર૦—ગંગાને કઈ કઈ નદીઓ મળેછે ?

ઉ૦—જમના, રામગંગા, જોમતી, ગોગરા, શોણ, ગંડકી, કુશી.

પ્ર૦—બ્રહ્મપુત્રા નદી ક્યાંથી નીકળી કેને મળેછે અને તેના પર ક્યાં ક્યાં શહેરો છે?

ઉ૦—એ નદી તિબેટમાં હિમાલયના ઉત્તરના પહાડોમાંથી નીકળેછે. બંગાળામાં તેના બે ફાંટા થઈ એક ફાંટો ગંગાને અને બીજો બંગાળાના ઉપસાગરને મળેછે, એના ઉપર ઢાકા, ગૌહત્તી વગેરે છે.

પ્ર૦—બંગાળા ઇલાકામાં મુખ્ય બંદરો ક્યાં ક્યાં છે ?

ઉ૦—કલકત્તા, ચિતગાંગ, મતલાહ અને કટકછે.

પ્ર૦—બંગાળા ઇલાકાના તાબામાં દેશી રાજ્ય ક્યાં ક્યાં છે ?

ઉ૦—સિક્રીમ અને કુચબિહાર.

૧૨ આસામ.

પ્ર૦—આસામનું મુખ્ય શહેર કયું છે ?

ઉ૦—ગૌહત્તી.

પ્ર૦—તેમાં મુખ્ય નદી કયું છે ?

ઉ૦—બ્રહ્મપુત્રા.

૧૩ નેપાળ ભૂતાન તથા બીજાં સ્વતંત્ર

પહાડી રાજ્યો.

પ્ર૦—સ્વતંત્ર પહાડી રાજ્યો ક્યાં ક્યાં છે ?

ઉ૦—૧ નેપાળ અને ૨ ભૂતાન.

પ્ર૦—નેપાળની અને ભૂતાનની રાજધાનીનાં શહેર ક્યાં ક્યાં છે ?

ઉ૦—નેપાળની રાજધાની ખટમંડુ અને ભૂતાનની તાસે-સુદન છે.

પ્ર૦—નેપાળમાં મુખ્ય પર્વત કયા કયા છે ?

ઉ૦—એમાં હિમાલય નામે મોટો પર્વત તથા તેનાં શિખરો જોવાંકે એવરેસ્ટ, ધવલગીરી, કાંચીનબંગા છે.

૧૪ પોર્ટુગીઝ અને ફ્રેંચનાં સંસ્થાન.

પ્ર૦—ભરતખંડમાં પોર્ટુગીઝનાં ક્યાં ક્યાં શહેરો છે ?

ઉં—દિવ, દમણ અને ગોવા.

પ્રં—ફ્રેંચના તાંબાનાં ક્યાં ક્યાં શહેરો છે ?

ઉં—ચંદ્રનગર, પાંદેચરી, માહી, કારિકલ, ચાનાંન.

૧૫ અહ્મદેશ.

પ્રં—અહ્મદેશના કેટલા ભાગ છે અને તે ક્યા ક્યા ?

ઉં—એના બે ભાગ છે. ૧. બ્રિટિશ અહ્મદેશ એને બ્રિટિશ બર્મા પણ કહે છે અને ૨. સ્વતંત્ર અહ્મદેશ *

પ્રં—બ્રિટિશ અહ્મદેશના મુખ્ય મુખ્ય પ્રાંતો તથા તેમાં મુખ્ય શહેરો ક્યાં ક્યાં છે ?

ઉં—એમાં આરાકાન, તિન્ડાસરીમ અને પેગુ એ ત્રણ પ્રાંત છે. મુખ્ય શહેર,—આરાકાન, પેગુ, દ્રોળ, રંગુન, મુલમૈન છે તેમાં રંગુન અને મુલમૈન મોટાં બંદર છે.

પ્રં—સ્વતંત્ર અહ્મદેશમાં મુખ્ય શહેરો ક્યાં ક્યાં છે ?

ઉં—માંદલેજ, આવા, અમરપુર અને માકસોયા છે.

પ્રં—અહ્મદેશમાં મુખ્ય નદી કઈ છે ?

ઉં—ધરાવતી.

૧૬ સિંહલદ્વીપ.

પ્રં—લંકાએ શું છે અને તેનો આકાર કેવો છે ?

ઉં—હિંદુસ્તાનની દક્ષિણે એ મોટો બેટ છે; તેનો આકાર જમફળના જેવો છે.

પ્રં—લંકામાં મુખ્ય શહેરો ક્યાં ક્યાં છે ?

ઉં—મુખ્ય શહેર કંદી છે. અને કાલંબો, નિગંબો, પોઈટ્ટી ગાલ, ત્રિકોમાલી, પોઈટ પાલમેરા એ બંદરો છે.

પ્રં—હિંદુસ્તાન અને લંકાની વચ્ચે શું શું આવેલું છે ?

ઉં—એ બેની વચ્ચે મનારનો અખાત તથા પાકની સા-

*સ્વતંત્ર અહ્મદેશ હાલમાં ઈંગ્લેન્ડે લાંબા રાજા પાસેથી લઈ લીધો છે. રાજ્ય કારબાર ઈંગ્લેન્ડ સરકાર તરફથી હમિશનર ચલાવે છે.

મુદ્રધુનીછે. સદરહુ અખાત તથા સામુદ્રધુની વચ્ચે રામેશ્વર, મનાર વગેરે બેટ તથા બીજા કેટલાક ટે-કરા મળી એક લાંબી પાળ જણાયછે તેને રામનો મેતુ કહેછે.

પ્ર૦—હિંદુસ્તાનમાં મુખ્ય સરોવરો કયાં કયાંછે?

ઉ૦—મંચૂર (સીંધમાં), સંખર (રજપૂતાનામાં), પોલિકટ અને કોલર (મદ્રાસ ઇલાકામાં), ચિલકા (બંગાળા ઇલાકામાં) દલ અને સંખર (કાશ્મીરમાં) સયાજી સરોવર (વડોદરા રાજ્યનાં ગામ આજવા પાસે).

પ્ર૦—હિંદુસ્તાનમાં મુખ્ય બેટ કયા કયા છે ?

ઉ૦—સિલોન, રામેશ્વર, મુંબઇ, બેટ શંખોદ્ધાર, દીવ, પીરમ, સાટ્ટી, ધારાપુરી, રામરી, ચેદુઆ, આંદમાન, નિકોબાર, માલ દીવ અને લક્ષ દીવ વિગેરે.

પ્ર૦—હિંદુસ્તાનમાં મુખ્ય દ્વીપકલ્પ કયા કયા છે ?

ઉ૦—૧ હિંદુસ્તાન ખતેજ દ્વીપકલ્પછે. ૨ કાઠિયાવાડ, ૩ મલબાર અને કોરોમાંડલ કિનારા વચ્ચેનો મુલક એ દ્વીપકલ્પ છે.

પ્ર૦—હિંદુસ્તાનમાં મુખ્ય અખાત કયા કયા છે?

ઉ૦—કચ્છનો અખાત, ખંભાતનો, મનારનો, બાલાસોરનો, અને માર્તાબાનનો.

પ્રશ્ન—હિંદુસ્તાનમાં ઉપસાગર કયોછે ?

ઉ૦—બંગાળાનો અખાત એ ઉપસાગર છે.

પ્ર૦—હિંદુસ્તાનમાં બૂશીરો કય કય છે ?

ઉ૦—કેપકન્યાકુમારી, કેપમેઝ (સીંધમાં), કેપબમત (કા-ડિયાવાડમાં), કેપ રોમાસ (ગોવામાં) કેપ નિમ્માઇસ (બહા દેશમાં), કેપ કાલમીર (હિંદુસ્તાનની અગ્નિ કોણમાં).

પ્ર૦—હિંદુસ્તાનમાં સામુદ્રધુનીઓ કય કય છે ?

ઉ૦—૧ પાકની અને ૨ પામ્બેની.

પ્ર૦—હિંદુસ્તાનમાં જાત્રાઓનાં ક્યાં ક્યાં સ્થળ પ્રસિદ્ધ છે ?

ઉ૦—કાશી, દ્વારકાં, જગન્નાથ પુરી, મથુરા, પ્રયાગ, ગયા, હરિદ્વાર, બદ્રીકેદાર, પુષ્કરજી, શ્રીનાથજી, અંબાજી, બહુચરાજી, શામળાજી, ડાકોર, કાળકાજી, આણુ, ગીરનાર, સિદ્ધપુર, પંદરપુર, રામેશ્વર, ગોદાવરી, રેવાજી, (આશ્વોદ કરનાળી તથા શુક્લતિર્થ) દેવકી; ઉનાઈ, વિજેરે.

પ્ર૦—હિંદુસ્તાનનાં ક્યાં ક્યાં શહેરો કઈ કઈ વસ્તુને માટે પ્રખ્યાત છે ?

ઉ૦—કાશિમર-સારી શાલોને માટે, ઢાકા-મલમલને માટે પેંઠ તથા અંદેરી-સારી પાઘડીઓ માટે, નાગપુર ઘોતી જોડા માટે, નાશિક-તાંબા પીતળનાં વાસણો માટે, પુના-સારાં પાનને માટે, કાઠિયાવાડ-સારા ઘોડા માટે, જુરાનપુર-પાઘડીઓ, શેલાં તથા સાલ્તા માટે, સુરત-બરફી તથા પાપડી માટે, અંબાત-અકીકની ચીજો તથા સુત્રદેશી માટે, અમદાવાદ-રેશમી કાપડને માટે, શિરોહી-તરવારો માટે, કુંગરપુર-મુર્તિઓ માટે, જામનગર-કંકુ માટે, સીંધ-હૈદરાબાદ-શેત્રંજી તથા રેશમી કાપડ માટે, જૂજ સોના રૂપાની કારીગરી તથા કસબ અને હીરનાં ભરત માટે, વડોદરા-પાન તથા કળા જીવનનાં દેશી સામાન માટે, પાટણ-માટીનાં વાસણ, સુડીઓ અને પટોળાં માટે, અમરેલી-ચાંદીનાં વાસણ, ખાદી તથા ચોદાળ માટે.

પ્ર૦—હિંદુસ્તાનની મુખ્ય નિપજ શી છે ?

ઉ૦—ખેતીની નિપજમાં—સર્વ જાતનાં ધાન્ય, કપાસ, તમાકુ, અપ્પીણ, ગળી, ચેરડી, તલ, સરસવ, રાઈ,

નાળીએર, ચોપારી, ભીંડી. તથા ખનીજમાં—કાપ્સલા,
સુરોખાર, મીઠું વિગેરે.

પ્ર૦—નકશાની દિશાઓ શીરીતે ઓળખી શકાય ?

ઉ૦—નકશો આપણી સામે ટાંગેલો હોય તો મથાળા ભણી
ઉત્તર દિશા આવે, નીચે દક્ષિણ દિશા, જમણા હાથ
ભણી પૂર્વ દિશા અને ડાબા હાથ ભણી પશ્ચિમ દિ-
શા આવેછે. ઉત્તર અને પશ્ચિમની વચ્ચે વાયવ્યખુણો
પશ્ચિમ અને દક્ષિણ વચ્ચે નૈરત્ય ખુણો, દક્ષિણ અને
પૂર્વ વચ્ચે અગ્નિખુણો, અને પૂર્વ અને ઉત્તરની વચ્ચે
ધશાનખુણો આવેછે.

પ્ર૦—વડોદરેથી કાશી અને જગન્નાથજીની જાત્રાએ જવું
હોયતો કયે રસ્તે જવાય છે ?

ઉ૦—વડોદરેથી રેલવે રસ્તે અમદાવાદ, પાલણપુર, અજ-
મેર, અલાહાબાદ થઈને કાશી જવાય છે. ત્યાંથી રે-
લવેમાં કલકત્તે જઈ પછી આગમોટમાં ખેશી જગ-
ન્નાથજી જવાયછે.

પ્ર૦—વડોદરેથી દ્વારકાની જાત્રાએ જવું હોયતો કયાં
થઈને જવાય ?

ઉ૦—દ્વારકા જવાના બે રસ્તા છે. ૧ વડોદરેથી રેલવે રસ્તે
અમદાવાદ, વઢવાણ, ઘીના થઈ પોરબંદર જવું.
પોરબંદરથી પગ રસ્તે દ્વારકા જવાયછે, તેમજ ત્યાંથી
જળ માર્ગે દ્વારકા જવાયછે. ૨ વડોદરેથી રેલવે રસ્તે
ભરૂચ, સુરત થઈ મુંબઈ જવું અને મુંબઈથી આગમોટમાં
ખેશી દરિયા રસ્તે દ્વારકા જવાયછે.

પ્ર૦—વડોદરેથી મદ્રાસ જવું હોયતો કયે રસ્તે સહેલું પડે ?

ઉ૦—વડોદરેથી રેલવે રસ્તે મુંબઈ જવું ત્યાંથી કલ્યાણી,
સોલાપુર, શાહાપાદ, ગુંડકલા, થઈ મદ્રાસ જવાયછે.

પ્ર૦—વડોદરેથી બંકામાં જવું હોયતો સહેલો રસ્તો કયો છે ?

ઉ૦—વડોદરેથી રેલવે રસ્તે મુંબઈ જવું લાંબી આગખોટમાં બેસી દરિયા રસ્તે લંકાના કોલંબો બંદરે થઈ લંકામાં જવાય છે.

પ્ર૦—હિંદુસ્તાનની ભૂગોળ અને નકશો શીખ્યાથી તમને શું જ્ઞાન મળ્યું?

ઉ૦—જે દેશમાં આપણે રહીએ છીએ તેનું તેથી સંપૂર્ણ જ્ઞાન થયું. દેશના કેટલા ભાગ પાડ્યાછે તેમાં કાનું રાજ્યછે, તેમાં મુખ્ય શહેરો, નદીઓ, બંદરો, પર્વતો ભૂશિરો, સરોવરો, જનનાં ઠેકાણાં, વિગેરે જે જે આવેલાં છે તેની સઘળી હકીકત જાણી. હિંદુસ્તાનના નકશાપરથી તેનો તથા તેના ભાગોનો આકાર કેવોછે, તેની આસપાસ શું શું આવેલું છે તે તથા તેમાં જે મુખ્ય શહેરો, કસ્બા, નદીઓ પર્વતો વિગેરે જે જે આવેલાંછે તે કયે કયે ઠેકાણે છે તે અને એક સ્થળથી બીજું સ્થળ અથવા એક ભાગથી બીજો ભાગ કઈ દિશામાં આવ્યો તે સઘળું જાણવામાં આવ્યું.

પ્ર૦—ત્યારે જે માણસો ભૂગોળ અને નકશો નથી જાણતા તેમને કેવા જાણવા?

ઉ૦—જેઓને દેશનું કશું જ્ઞાન હોતું નથી તેઓ અજ્ઞાનમાં ગણાયછે.



સમાપ્ત.

ति वे २

हिंदुस्ताननो नडरो.

जमशाला - निबन प्रिन्टिंग प्रेस.

જાહેર ખખર.

- ૧ મુલ્કી ખાતાના નિયમોની માહિતીનું પુસ્તક. સુધારા વંધારા સાથે- આવૃત્તિ ત્રીજી કિ. રૂ. ૦-૧૨-૦
- ૨ પોલીસ અને ફાજદારી કાયદાની માહિતીનું પુસ્તક. સુધારેલી આવૃત્તિ બીજી કિ. રૂ. ૦-૧૦-૦
- ૩ સન્દર્ભ (માપણી) ની માહિતીનું પુસ્તક. સુધારેલી આવૃત્તિ બીજી (ગ. ર. ફલ) ઘટાડેલી કિ. રૂ. ૦-૧૨-૦
- ૪ હદ, નિશાન અને ગામના હિસાબ. આમ્યશાખા માટે મંજૂર થયેલું પુસ્તક. કિ. રૂ. ૦-૨-૦
- ૫ ગુજરાતના તથા ગાયકવાડી રાજ્યના ઇતિહાસની અને હિંદુસ્તાનની બૂગોળની નોટ. પ્રશ્નોત્તર રૂપે હિંદુસ્તાનના નકશા સાથે. કિ. રૂ. ૦-૨-૦

ઉપર લખેલાં, પેહેલાં તથા પુસ્તકો પટેલ તલાટીની પરીક્ષાને માટે સરકાર તરફથી ખાસ ઇનામ આપી તૈયાર કરાયેલાં છે તે તથા આ નોટ દરેક મહાલમાંથી મળી શકે તેવા બંદોબસ્ત કરેલો છે. એથી પુસ્તક શાખાખાતાની કોમ્પ્યુટર ડીપોમાંથી મળશે. પોસ્ટમાં મંગાવનારને ટપાલ ખર્ચ જુદું પડશે. સામગ્રી મંગાવનારે એક કાંડે લખી ખાસો મેળવવો.

<p>મુ. વટોદરા. લીમડાપોળ.</p>	}	<p>જીવણલાલ મગનલાલ ડાકોર અને ઝવેરભાઈ ઉમેદભાઈ પટેલ.</p>
----------------------------------	---	---

